

సిగరెట్లపై జీఎస్టీ 40 శాతానికి పెంపు!
న్యూఢిల్లీ : సిగరెట్లు, ఇతర పొగాకు ఉత్పత్తులపై జీఎస్టీని 40 శాతానికి పెంచాలని కేంద్ర ప్రభుత్వం యోచిస్తోంది. ఈ ఉత్పత్తులపై జీఎస్టీ ప్రస్తుతం 28% ఉంది. దీంతోపాటు కాంపెన్సేషన్ సెస్, ఇతర చార్జీలు కలిపి 53 శాతం దాకా అవుతున్నాయి. ప్రస్తుతం అమల్లో ఉన్న కాంపెన్సేషన్ సెస్ గడువు 2026 మార్చి 31తో ముగుస్తుంది. అయినప్పటికీ మొత్తం పన్నుపై దీని ప్రభావం వడకుండా ఉండేందుకు జీఎస్టీని పెంచాలని భావిస్తోంది. కాగా, సిగరెట్లపై పన్ను 75%దాకా ఉండాలన్న ప్రపంచ ఆరోగ్య సంస్థ సిఫారసు కన్నా తక్కువే కానుంది. ఇదిలా ఉండగా.. కాంపెన్సేషన్ సెస్ స్థానంలో హెల్త్ సెస్ ను ప్రవేశపెట్టి యాచనలో కూడా కేంద్ర ప్రభుత్వం ఉన్నట్లు ప్రచారం జరుగుతోంది.

గరుడ వార్త



www.garudavarthanews.com
www.garudavarthanews.in

తెలుగు దినపత్రిక

మేడ్చల్ మల్కాజ్ గిరి సంపుటి : 3 సంఘిక : 211 మంగళవారం 26 ఆగస్టు 2025 పేజీలు : 4 వెల : రూ. 2.00



దిల్లీ: ముఖ్యమంత్రి అయినా.. ప్రధానమంత్రి అయినా జైలు నుంచే పరిపాలన చేయడం మంచి విషయమేనా? అని కేంద్ర హోంమంత్రి అమిత్ షా ప్రశ్నించారు. మన ప్రజాస్వామ్యానికి అది మర్యాదపూర్వకంగా ఉంటుందా? అంటూ విపక్షాలపై మండిపడ్డారు. ప్రముఖ జాతీయ మీడియా సంస్థ 'ఏఎన్ఐ'కి అమిత్ షా ప్రత్యేక ఇంటర్వ్యూ ఇచ్చారు. ఈ సందర్భంగా 130వ రాజ్యాంగ సవరణ బిల్లు సహా పలు అంశాలపై ఆయన మాట్లాడారు. మాజీ ఉప రాష్ట్రపతి ధన్ ఖడ్ రాజీనామా అంశం పైని స్పందించారు.

“విపక్షాలు ఇప్పటికీ కూడా జైలుకు వెళ్లే సులభంగా ప్రభుత్వాలు ఏర్పాటుచేయగలమని అనుకుంటున్నారు. వారు జైలునే సీఎం, సీఎం అధికారిక నివాసాలుగా మార్చేస్తారు. అప్పుడు డీజీపీ, చీఫ్ సెక్రటరీ, కేబినెట్ సెక్రటరీ వంటి ఉన్నతాధికారులు జైలు నుంచే

ఆదేశాలు తీసుకోవాల్సి ఉంటుంది. ఇలాంటి సిద్ధాంతాలను నేను, మా పార్టీ తీవ్రంగా వ్యతిరేకిస్తున్నాం. జైలు నుంచే ప్రభుత్వాలను నడిపే పరిస్థితి మన దేశంలో రాకూడదు” అని అమిత్ షా అన్నారు. **వాదోపవాదాల్లోకుంటే చట్టసభలు జీవంలేని రాతి భవనాలే...** “ప్రధాని గానీ, ముఖ్యమంత్రి గానీ లేదా కేంద్ర, రాష్ట్ర ప్రభుత్వాల్లో ఉన్న ఏ నేత అయినా సరే.. ఏదైనా కేసులో అరెస్టయితే 30 రోజుల్లో బెయిల్ పొందాలి. లేదంటే తమతమ పదవులకు రాజీనామా చేయాలి. అలా చేయకపోతే.. చట్టమే వారిని తప్పించేలా 130వ రాజ్యాంగ సవరణను తీసుకొస్తున్నాం. చట్టమేమైనా ప్రభుత్వం, ప్రతిపక్షానికి ఒకేలా అమలవుతుంది. ఈ నిబంధన ప్రధాని పదవికి కూడా వర్తించేలా స్వయంగా నరేంద్రమోదీనే దీన్ని సవరణలో చేర్చారు. ఆయనకు కూడా ఇది వర్తిస్తుంది. ప్రధాని జైలుకెళ్తే ఆయనైనా రాజీనామా చేయాల్సిందే.

‘రాజ్యాంగ సవరణ’పై విపక్షాలకు బిల్లుతో షా కొంటం

ఎన్నికైన ప్రభుత్వం రాజ్యాంగ సవరణను తీసుకొస్తే దానిపై అభ్యంతరాలు లేవనెత్తే హక్కు అందరికీ ఉంటుంది. అంతేగానీ, పార్లమెంట్ లో ప్రవేశపెట్టేందుకు కూడా అవకాశం లేకుండా ఆందోళనలు చేస్తే ఎలా?” అని ప్రతిపక్షాలపై హెచ్చరింపు ఇచ్చి మండిపడ్డారు. ఈ బిల్లు కచ్చితంగా పార్లమెంట్ లో ఆమోదం పొందుతుందని ఆశాభావం వ్యక్తంచేశారు.

నైతికత గురించి నాకు చెప్పొద్దు.. 130వ రాజ్యాంగ సవరణ బిల్లుపై విపక్షాల ఆరోపణలను అమిత్ షా తీవ్రంగా ఖండించారు. ఈ సందర్భంగా 2013 నాటి ఉదంతాన్ని ప్రస్తావిస్తూ కాంగ్రెస్ ఎంపీ రాహుల్ గాంధీపై ధ్వజమెత్తారు. “రాజ్యాంగ సవరణ బిల్లులో నైతికత లేదని విపక్షాలు అంటున్నాయి. నాడు లాలూ యాదవ్ ను కాపాడేందుకు అప్పటి ప్రధాని మన్మోహన్ సింగ్ ప్రభుత్వం తీసుకొచ్చిన ఆర్టికెల్స్ వక్రాలను రాహుల్ గాంధీ చింపేశారు. ఆ రోజే ఆయన నైతికతతో వ్యవహరిస్తే ఇప్పుడు ఈ పరిస్థితి వచ్చేది కాదు.

ఈ రాజ్యాంగ సవరణపై కాంగ్రెస్ ద్వంద్వ వైఖరి ప్రదర్శిస్తోంది. వరుస వైఫల్యాలతో ఆ పార్టీ ఆలోచనావిధానం మందగించి ఉంటుంది” అని కేంద్రమంత్రి ఎద్దేవా చేశారు.

ధన్ ఖడ్ రాజీనామా.. ఎక్కువగా లాగాద్దు.. ఈ సందర్భంగా మాజీ ఉపరాష్ట్రపతి జగదీష్ ధన్ ఖడ్ రాజీనామా అంశాన్ని ఆయన ప్రస్తావించారు. “ధన్ ఖడ్ జీ రాజ్యాంగ పదవిలో కొనసాగారు. ఆయన పదవీకాలంలో ఎన్నో మంచి పనులు చేశారు. వ్యక్తిగత అనారోగ్య సమస్యల కారణంగా ఇప్పుడు రాజీనామా చేశారు. ఈ విషయాన్ని మరీ ఎక్కువగా లాగాద్దు. కేవలం ప్రతిపక్షాల ఆరోపణల ఆధారంగా దీనిపై ఓ అంచనాకు రావడం సరికాదు” అని అమిత్ షా స్పష్టం చేశారు. త్వరలో జరగబోయే ఉపరాష్ట్రపతి ఎన్నిక గురించి ప్రస్తావిస్తూ.. “రాష్ట్రపతిని తూర్పు భారతం నుంచి ఎన్నుకున్నాం. ఇప్పుడు ఉపరాష్ట్రపతి దక్షిణాది నుంచి ఉండాలని అనుకున్నాం. దీనికి, తమిళనాడు ఎన్నికలకు ఎలాంటి సంబంధం లేదు” అని తెలిపారు.



నల్గొండ: ఉమ్మడి నల్గొండ జిల్లా వ్యాప్తంగా యూరియా కోసం రైతులు పడిగావులు కాస్తున్నారు. పంపిణీ కేంద్రాల వద్ద తెల్లవారుజాము నుంచే బారులు తీరారు. త్రిపురాంతకం, శాలిగొర్రాం పీఏసీఎస్ ల వద్ద క్యూలైన్ లలో ఆధార్ కార్డులు, చెప్పులుపెట్టి నిరీక్షిస్తున్నారు. మరోవైపు సూర్యాపేట జిల్లా అనంతగిరిలో ఉదయం 5 గంటల నుంచే రైతులు క్యూ కట్టారు. పలు కేంద్రాల వద్ద ఉద్రిక్త వాతావరణం నెలకొనడంతో పోలీసులు పహారా కాస్తున్నారు. అయీ జిల్లాల కలెక్టర్లు ఎప్పటికప్పుడు పరిస్థితిని సమీక్షిస్తున్నారు. ప్రతి రైతుకూ యూరియా బస్తాలు అందేలా చర్యలు చేపడుతున్నారు.



హైదరాబాద్: ఉస్మానియా వర్మిటీ అనే పదం తెలంగాణకు ప్రత్యామ్నాయమని సీఎం రేవంత్ రెడ్డి అన్నారు. ఈ రెండు అవిభక్త కవలలు లాంటివన్నారు. ఉస్మానియా వర్మిటీలో రూ.90 కోట్లతో నిర్మించిన భవనాలను సీఎం రేవంత్ రెడ్డి ప్రారంభించారు. దుందుభి, బీమా వనతి భవనాలను ప్రారంభించిన అనంతరం.. డిజిటల్ లైబ్రరీ, రీడింగ్ రూమ్ లకు శంకుస్థాపన చేశారు. ఈ కార్యక్రమంలో మంత్రి అడ్డూరి లక్ష్మణ్, వేం సరేందర్ రెడ్డి, కోదండరామ్, ఓయూ పీసీ కుమార్ తదితరులు పాల్గొన్నారు. ఈ సందర్భంగా రేవంత్ రెడ్డి మాట్లాడుతూ.. “పీఏ సరనింహారావు, చెన్నారెడ్డి, జైపాల్ రెడ్డి, ఉస్మానియా వర్మిటీ నుంచి వచ్చిన వారే. తెలంగాణలో ఏదైనా సమస్య వచ్చినా, ఉద్యమానికి పురిటిగడ్డ ఉస్మానియా వర్మిటీయే. చదువుతోపాటు పోరాటాన్ని నేర్పింది ఉస్మానియానే. యాదయ్య.. తెలంగాణ కోసం అమరులయ్యారు. ఈ వర్మిటీ ఐపీఎస్, ఐఏఎస్ లను అందించింది. ఈ వర్మిటీకి గొప్ప చరిత్ర ఉంది. వందేళ్లలో ఓయూకు వీసీగా దళితదీని నియమించింది కాంగ్రెస్ ప్రభుత్వమే. గత పాలకులు కుట్రపూరితంగా ఓయూను నిర్వీర్యం చేయాలని చూశారు. ఉస్మానియా వర్మిటీలో చదువుకున్న వారికి చాలా అవకాశాలు వచ్చాయి. యువ నాయకత్వం దేశానికి అవసరం ఉంది. దేశానికి అతిపెద్ద సంపద యువతే. విద్యార్థులకు నేను ఇచ్చేది నాణ్యమైన విద్య మాత్రమే. తలరాతలు మారాలంటే చదువు ఒక్కటే మార్గం. నేను సీఎం అయ్యాక సామాజిక బాధ్యతగా వర్మిటీలకు వీసీలను నియమించాను. చదువు ఒక్కటే అన్నింటికీ పరిష్కారం. ఉస్మానియా వర్మిటీ చదువులకే కాకుండా పరిశోధనలకు వేదిక కావాలి. విద్యార్థుల కోసం పని చేయని వారిని వ్యతిరేకించండి. డిసెంబర్ లో ఆర్ట్స్ కళాశాల వద్ద సభ పెడితే నేను వస్తా. అన్ని పనులు మంజూరు చేస్తా. ఒక్క పోలీసును కూడా క్యాంపస్ లో ఉంచొద్దు. ఒక వేళ విద్యార్థులు నన్ను అడ్డుకొని ప్రశ్నిస్తే చిత్తశుద్ధితో సమాధానం చెబుతా. ఉస్మానియా వర్మిటీని ఆక్స్ ఫర్డ్ స్థాయిలో అభివృద్ధి చేసేందుకు నేను సిద్ధం. సకల వసతులు చేకూర్చేందుకు అవసరమైన ప్రణాళికలు సిద్ధం చేయండి. అందుకోసం నిపుణులతో కమిటీ చేయండి. నిధులు సమకూర్చేందుకు ఈ ప్రభుత్వం సిద్ధంగా ఉంది.” అని రేవంత్ రెడ్డి అన్నారు.



హైదరాబాద్: సీఎం ఓయూ పర్యటన దృష్ట్యా విద్యార్థులను అరెస్టు చేయడం అప్రజాస్వామికమని మాజీ మంత్రి హరీశ్ రావు విమర్శించారు. అరెస్టు చేసిన విద్యార్థులను వెంటనే విడుదల చేయాలని డిమాండ్ చేశారు. తెలంగాణ సమాజంపై నిషేధాజ్ఞలు విధిస్తారా? అని ప్రశ్నించారు. జాబ్ క్యాలెండర్ ను జాబ్ లెస్ క్యాలెండర్ చేశారని ఎద్దేవా చేశారు. ఎన్నికల మేనిఫెస్టోలో ఇచ్చిన హామీలను వెంటనే అమలు చేయాలని డిమాండ్ చేశారు.



హైదరాబాద్ : జూబ్లీహిల్స్ : మాగంటి గోపినాథ్ మరణంతో ఖాళీ అయిన జూబ్లీహిల్స్ అసెంబ్లీ సీటు ఇప్పుడు తెలంగాణ రాజకీయాల్లో హాట్ టాపిక్ గా మారింది. వరుసగా మూడు సార్లు ఎమ్మెల్యేగా గెలిచిన గోపినాథ్ రెండు సార్లు బీఆర్ఎస్ పార్టీకి విజయం సాధించి, ఈ నియోజకవర్గాన్ని బీఆర్ఎస్ పార్టీకి బలమైన కోటగా మార్చారు. ఆయన ఆక్రమక మరణం బీఆర్ఎస్

పార్టీకి తీరని లోటుగా మారింది.

సానుభూతి వేవ్.. గోపినాథ్ సతీమణి మాగంటి సునీతకు పార్టీ టికెట్ ఖరారు చేసే అవకాశాలపై బలమైన ప్రచారం కొనసాగుతోంది.

కుటుంబానికి సానుభూతి వేవ్ పార్టీకి అనుకూలంగా మారుతుందని అధిష్టానం అంచనా వేస్తున్నట్లు సమాచారం. అదే

బీఆర్ఎస్ కు సవాల్ గా మారిన... జూబ్లీహిల్స్ బి ఎలక్షన్!

సమయంలో గోపినాథ్ అన్నయ్య మాగంటి వజ్ర నాథ్ కూడా తనకే టికెట్ ఇవ్వాలని ప్రయత్నాలు చేస్తున్నట్లు సమాచారం.

అనుభవజ్ఞుల పోటీ.. మాగంటి కుటుంబం మాత్రమే కాకుండా, స్థానికంగా పార్టీకి దీర్ఘకాలం సేవలందించిన అనుభవజ్ఞులు కూడా టికెట్ కోసం ముందుకు వచ్చినట్లు తెలిసింది. మాజీ కార్పొరేషన్ చైర్మన్ రావుల శ్రీధర్ రెడ్డి, పార్టీ స్టేట్ సోషల్ మీడియా కన్వీనర్ దినేష్ చౌదరి, వెంగళరావు నగర్ కార్పొరేటర్ దేదీప్యా రావు వర్మింగ్ ప్రెసిడెంట్ కేటీఆర్ తో భేటీ అయ్యి తమ అభ్యర్థిత్వాన్ని బలపరిచినట్లు సమాచారం.

పార్టీ వ్యూహం.. బీఆర్ఎస్ అధిష్టానం ఈ బై ఎలక్షన్ ను అత్యంత కీలకంగా పరిగణిస్తోంది. ఎవరు గెలిపించగలరు..? ఎవరు

ప్రజల్లో అదరణ పొందుతారు..? అన్న దానిపై సర్వేలు నిర్వహిస్తున్నట్లు తెలుస్తూ ఉంది. రాజకీయ విశ్లేషకుల అభిప్రాయం ప్రకారం మాగంటి కుటుంబానికి ఉన్న సానుభూతి వేవ్ పెద్ద పాజిటివ్. కానీ స్థానికంగా బలమైన అనుభవజ్ఞులకు టికెట్ ఇస్తే గెలుపు అవకాశాలు పెరిగే అవకాశం కూడా ఉందనే టాక్ వినబడుతోంది. జూబ్లీహిల్స్ బై ఎలక్షన్ బీఆర్ఎస్ పార్టీకి ఒక ఇంజనీ సీటుగా భావిస్తున్నారు.

ఇక్కడ గెలిస్తే రాజీవ్ జీహెచ్ఎంసీ ఎన్నికలలోనూ, రాష్ట్ర రాజకీయాల్లోనూ పార్టీ పుంజుకునే అవకాశాలు మెరుగ్గా ఉంటాయని రాజకీయ విశ్లేషకులు చెబుతున్నారు.

సంపాదకీయం

భారత్ ను దూరం చేసుకోవడం

అమెరికాకు చేటు!

అమెరికా మాజీ విదేశాంగ మంత్రి జాన్ కెర్రీ, రిపబ్లికన్ నేత నిక్కి హేలీ చేసిన వ్యాఖ్యలు భారత్-అమెరికా సంబంధాల ప్రాముఖ్యతను మరింతగా ఎత్తిచూపాయి. భారత్ లాంటి వ్యూహాత్మక మిత్రదేశాన్ని అమెరికా దూరం చేసుకోవడం సరికాదని వారు హెచ్చరించారు. జాన్ కెర్రీ తాజాగా మాట్లాడుతూ.. “అమెరికా అధ్యక్షుడు డొనాల్డ్ ట్రంప్ దౌత్యంలో సహకారం కంటే ఆదేశాలు, ఒత్తిడి ఎక్కువ చేస్తుండడం ఆందోళన కలిగిస్తోంది. భారత్, అమెరికా వంటి మహా దేశాలు ప్రజలకు అల్లిమేటంలు ఇవ్వడం ద్వారా కాదు, పరస్పర గౌరవంతో, చర్చల ద్వారా సమస్యలను పరిష్కరించుకోవాలి. ఒబామా పాలనలో సహకారం ప్రధానంగా ఉండేది. కానీ ఇప్పుడు విభేదాలు పెరుగుతున్నాయి” అని వ్యాఖ్యానించారు.

- నిక్కి హేలీ సూచన... రష్యా నుంచి చమురు కొనుగోళ్లపై ట్రంప్ చేసిన అభ్యంతరాలను భారత్ సీరియస్ గా తీసుకోవాలని నిక్కి హేలీ సూచించారు. “అమెరికా-భారత్ మధ్య ఉన్న దశాబ్దాల స్నేహం, విశ్వాసం ఇలాంటి ఒడిదుడుకులను అధిగమించే బలమైన వునాది. వాణిజ్యం, చమురు వంటి అంశాల్లో బలమైన చర్చలు జరగాలి. చైనాను ఎదుర్కోవడంలో అమెరికాకు భారత్ మిత్రుడిగా ఉండటం అత్యంత కీలకం” అని ఆమె ఎక్స్ ప్రెస్ చేశారు. “భారత్ ప్రపంచంలోనే అత్యంత వేగంగా ఎదుగుతున్న ఆర్థిక వ్యవస్థ. యువ జనాభాతో భవిష్యత్తులో చైనాను అధిగమించగలదు. ఇలాంటి మిత్రదేశాన్ని ఆంక్షలతో, ఒత్తిడితో దూరం చేసుకోవడం అమెరికాకు విపత్కరం అవుతుంది” అని వ్యాఖ్యానించారు.

-ట్రంప్ వైఖరిపై విమర్శలు.... రష్యా నుంచి భారత్ చమురు దిగుమతులపై అమెరికా తీవ్ర అభ్యంతరాలు వ్యక్తం చేస్తోంది. “ఈ చమురు సొమ్ము ఉక్రెయిన్ యుద్ధానికి ఉపయోగపడుతోందని” ట్రంప్ సలహాదారు పీటర్ నవారో ఆరోపించారు. అంతేకాక భారత్ దిగుమతులపై ట్రంప్ 25 శాతం పెనాల్టీలు విధించడం ఉద్రిక్తతలకు దారి తీసింది. దీనిపై భారత వాదన ఏమిటంటే చమురు ధరలు పెరిగితే 150 కోట్ల మంది ప్రజలపై భారం పడుతుంది. తమ అవసరాల కోసం చమురు కొనుగోలు చేయడం తప్పు కాదని న్యూఢిల్లీ స్పష్టం చేస్తోంది. భారత్-అమెరికా సంబంధాలు కేవలం వ్యాపార, వాణిజ్య అంశాలకే పరిమితం కావు. ఇవి వ్యూహాత్మక భాగస్వామ్యం, భద్రతా సహకారం, ప్రజాస్వామ్య విలువలపై ఆధారపడి ఉన్నాయి. ఇలాంటి సమయంలో ట్రంప్ విధానాలు ఉద్రిక్తతలకు దారితీస్తే, చైనాకు మాత్రమే లాభం చేకూరుతుంది. భారత్ ను మిత్రదేశంగా నిలుపుకోవడం అమెరికాకు కూడా అత్యంత అవసరం అని నిపుణులు ఏకాభిప్రాయంతో చెబుతున్నారు.

సిక్కిం దృష్టి సాలిస్తే సూపర్ సేవలు..!



ఖమ్మం : ఖమ్మం జిల్లాకేంద్రంలో ప్రభుత్వ వైద్యకళాశాలకు అనుబంధంగా కొనసాగుతున్న సర్వజనానుపత్రి(జీజీహెచ్)కి వచ్చే రోగుల సంఖ్య ఏటా పెరుగుతోంది. ప్రస్తుతం రోజూ 1,500-2,000 మంది ఓపీ సేవలు వినియోగించుకుంటున్నారు. వీరిలో సుమారు 500 మంది ఇన్ పేషెంట్లుగా చేరుతున్నారు. ఖమ్మం, సూర్యాపేట, మహబూబాబాద్, భద్రాద్రి కొత్తగూడెం, ఏపీలోని సరిహద్దు జిల్లాల పేదలు ఇక్కడికి వస్తున్నారు. దీన్ని సూపర్ స్పెషాలిటీ అనుపత్రిగా ఉన్నతీకరిస్తే 50లక్షల మందికి మేలు జరుగుతుంది.

కలెక్టర్ కు నివేదిక అందజేశ

ఖమ్మంలో రెండేళ్ల క్రితం 100 సీట్లతో ప్రభుత్వ వైద్యకళాశాల మంజూరైంది. జిల్లా ఆసుపత్రిని 575 పడకలతో బోధనానుపత్రిగా ఉన్నతీకరించారు. తొలుత 150 వైద్యవిద్య సీట్లు కేటాయించి ఉంటే సూపర్ స్పెషాలిటీ అనుపత్రిగా మార్చటం సులువయ్యేది. సర్వజనానుపత్రిని ‘సూపర్ స్పెషాలిటీ’గా మార్చాలనుకుంటే ఏ ఏ వసతులు కల్పించాలి, వైద్యులు, సిబ్బంది నియామకం, పేదలకు ఒనగూరే ప్రయోజనాలపై సూచించడంకోసం దాక్టర్ నరేందర్ ఆధ్వర్యంలో వైద్యులు నివేదిక రూపొందించి కలెక్టర్ అనుదీప్ దురిశెట్టికి ఇటీవల సమర్పించారు. ప్రత్యేక భవనం నిర్మించటంతోపాటు వైద్యులు, సిబ్బంది నియామకం, అత్యాధునిక వైద్యపరికరాలు అవసరమని నివేదించారు. కార్డియాలజీ, నీటివీఎస్(కార్డియో థొరసిక్ వాన్సులర్ సర్జరీ), న్యూరాలజీ, న్యూరోసర్జరీ, నెఫ్రాలజీ, యూరాలజీ, గ్యాస్ట్రో ఎంట్రాలజీ

(మెడికల్, సర్జికల్), అంకాలజీ(మెడికల్, సర్జికల్), ప్లాస్టిక్ సర్జరీ సేవలందుతాయి. గుండె విభాగంలో ఈసీజీ, డీఎంఐ, టూటీ ఎకో, ఈఈజీ, సీటీ, ఎంఆర్ఐ, డిజిటల్ ఎక్స్ రే, సైటోస్కోప్, ఎండోస్కోపీ, కొలనోస్కోపీ, కీమోథెరపీ, అంకాలజీ సర్జికల్ కిట్లు, మైక్రో వాన్సులర్, లేజర్ తదితర పరికరాలు జీజీహెచ్ కు వస్తాయి. వీటి కొనుగోలుకు రూ.17.25కోట్లు వెచ్చించాలని అంచనా. సూపర్ స్పెషాలిటీ సేవలందించటానికి 84 మంది వైద్యులు (ప్రాఫెసర్లు, అసోసియేట్, అసిస్టెంట్ ప్రొఫెసర్లు, సీనియర్, జూనియర్ రెసిడెంట్లు) అవసరం. సుమారు 100 మంది స్టాఫ్ నర్సులు, 72 మంది పారామెడికల్, నిపుణులు, పరిపాలన విభాగంలో సిబ్బందికి ఉద్యోగాలు దొరుకుతాయి. పరోక్షంగా వందలాది మందికి ఉపాధి లభిస్తుంది.

ప్రయోజనాలిలా..

గుండెపోటుతో పరిస్థితి విషమించినా.. క్యాన్సర్, మెదడు, నాడీవ్యవస్థతో బాధపడుతున్నవారిని హైదరాబాద్ కు పంపిస్తున్నారు. ఖమ్మం సర్వజనానుపత్రి ‘సూపర్ స్పెషాలిటీ’గా మారితే అంజియోగ్రామ్, అంజియోప్లాస్టి, పేన్ మేకర్, బైపాస్ సర్జరీ, వాల్వ్ రిప్లేస్ మెంట్, థొరసిక్ ట్రామా తదితర గుండె సంబంధిత సేవలు, పార్థిన్ సెన్స్ వ్యాధి, మైగ్రేన్, మెదడు, నాడీవ్యవస్థ, డయాబెటిస్, మూత్రపిండాల వ్యాధులు, ప్రొస్టేట్ సర్జరీ, మూత్రపిండంలో రాళ్లు తొలగించటం, ఎండోస్కోపీ, కొలనోస్కోపీ, కీమోథెరపీ, బోన్ మార్గర్, క్యాన్సర్ చికిత్సలతోపాటు కాలిన గాయాలకు ప్లాస్టిక్ సర్జరీలాంటి అత్యాధునిక వైద్యసేవలందుతాయి.

ఫలించిన ఐదేళ్ల నిరీక్షణ..!



ఖమ్మం : క్షేత్రస్థాయిలో సిబ్బంది లేక ఇబ్బంది పడుతున్న ఉద్యానశాఖకు ప్రభుత్వం తీవ్రకీడు అందించింది. నాలుగేళ్ల క్రితం పొరుగు సేవలపై పనిచేసి తొలగింపునకు గురైన ఉద్యాన విస్తరణ అధికారులు(హెచ్ఈఓ)లను తిరిగి తీసుకోనున్నట్లు ఇటీవల ఉత్తర్వులు వెలువరించింది. రాష్ట్రవ్యాప్తంగా 175 మందిని నియమించింది. వీరిలో ఖమ్మం జిల్లాకు 12 మంది, భద్రాద్రి జిల్లాకు 13 మందిని కేటాయించింది. ఖమ్మం జిల్లాలో 78వేల మంది రైతులు 1.70లక్షల ఎకరాల్లో, భద్రాద్రి జిల్లాలో 80వేల మంది 1.82లక్షల ఎకరాల్లో 2006లో పొరుగుసేవల విధానంలో..సమైక్య ఆంధ్రప్రదేశ్ రాష్ట్రంలో సూక్ష్మసీద్యం పథకం కింద 2006లో తొలిసారిగా హెచ్ఈఓలను పొరుగు సేవల విధానంలో నియమించారు. అప్పట్లో బిందుసీద్యం, తుంపర్లసీద్యం తదితర పథకాల అమలులో వీరు కీలకంగా వ్యవహరించారు. రైతుల నుంచి ధరభాస్సులు స్వీకరించి రాయితీ పథకాలు అందించటంలో ప్రధాన భూమిక పోషించారు. నెలకు రూ.4,500 వేతనంతో సుదీర్ఘకాలం పాటు విధులు నిర్వహించారు. తెలంగాణ ప్రభుత్వం ఏర్పడ్డాక ఏపీఎంఐసీ ఉద్యాన, పట్టుపరిశ్రమశాఖలో విలీనం చేసింది. సూక్ష్మసీద్యం పథకాలతో పాటు ఉద్యాన పథకాలను

రైతుల దరికి చేర్చేందుకు హెచ్ఈఓలు చొరవ చూపారు. 2020 ఏప్రిల్ లో భారాన నర్సరీ రాష్ట్రవ్యాప్తంగా హెచ్ఈఓలను తొలగించింది. అప్పటి నుంచి తమను తిరిగి విధుల్లోకి తీసుకోవాలని వారంతా ప్రభుత్వాన్ని కోరుతున్నారు. రాష్ట్రంలో ఆయిలెమ్ సాగు విస్తీర్ణాన్ని గణనీయంగా పెంచాలని కాంగ్రెస్ ప్రభుత్వం యోచిస్తోంది. ఇందులో హెచ్ఈఓల భాగస్వామ్యం కీలకమని గుర్తించింది. 175 మందిని తిరిగి విధుల్లోకి తీసుకుంది.

తొలగింపుపై పనిభారం

ప్రస్తుతం ఒక్కో శాసనసభ నియోజకవర్గానికి ఒక ఉద్యానాధికారి చొప్పున పనిచేస్తున్నారు. ఖమ్మం జిల్లాలో ఐదుగురు, భద్రాద్రి జిల్లాలో ఐదుగురు విధులు నిర్వహిస్తున్నారు. నియోజకవర్గం మొత్తానికి ఒక్కరే ఉండటం వల్ల వీరిపై పనిభారం ఎక్కువైంది. ఫలితంగా క్షేత్రస్థాయిలో పథకాలు అమలుకు ఇబ్బందులు తలెత్తుతున్నాయి. హెచ్ఈఓల రాకతో ఉద్యానాధికారులపై పనిభారం తగ్గనుంది. ‘ఉద్యాన విస్తరణాధికారుల నియామకానికి సంబంధించి జిల్లాల వారీగా ఉత్తర్వులు అందాల్సి ఉంది. అవి వచ్చిన వెంటనే హెచ్ఈఓలకు బాధ్యతలు అప్పగిస్తాం’ అని ఖమ్మం జిల్లా ఉద్యాన, పట్టుపరిశ్రమ అధికారి ఎంపీ మధుసూదన్ తలపారు.

ప్రత్యామ్నాయం చూపకుండా ఇదేం తీరు!

జగిత్యాల : జగిత్యాల నూకపల్లి అర్బన్ కాలనీలోని పలు ఇందిరమ్మ ఇళ్ల నిర్మాణాలను శనివారం తెల్లవారుజామున అధికారులు నేలమట్టం చేశారు. 2008లో అప్పటి కాంగ్రెస్ ప్రభుత్వంలో మంత్రిగా ఉన్న జీవన్ రెడ్డి పట్టణంలోని ఇళ్లు లేని పేదల కోసం సుమారు 200 ఎకరాల భూసేకరణ జరిపి 4 వేల మందికి పట్టాలు అందజేశారు. అందులో సుమారు 1,730 మంది నిర్మాణాలు ప్రారంభించుకున్నారు. కొన్ని పూర్తి కాగా మరికొన్ని జీవన్ రెడ్డి స్థాయి వరకు, ఇంకొన్ని లెంటు వరకు పనులు జరిగాయి. భారాన ప్రభుత్వం అధికారంలోకి రాగానే వాటిని నిలిపివేసి రెండు పడక గదుల ఇళ్లను తెరపైకి తెచ్చింది. 4520 ఇళ్ల నిర్మాణాలు జరిగినా వసతులు లేకపోవడంతో లబ్ధిదారులు వెళ్లేలేదు.

గతంలో అభ్యంతరాలతో నిలిపివేత

రాష్ట్రంలో కాంగ్రెస్ అధికారంలోకి రాగానే అర్బన్ కాలనీలో రహదారులు, మురుగుకాలువలు, తాగునీరు తదితర వసతుల కోసం నిధులు మంజూరు చేయగా పనులు పూర్తి కావస్తున్నాయి. ఈ నేపథ్యంలో పాత నిర్మాణాలను తొలగించేందుకు గతంలో అధికారులు ప్రయత్నించినప్పటికీ అభ్యంతరాలు రావడంతో నిలిపివేశారు. గతంలో తమ పార్టీ ప్రభుత్వం మంజూరు చేసిన ఇళ్లలో వివిధ స్థాయిల్లో ఉన్న వాటిని పూర్తి చేసేందుకు నిధులు కేటాయించాలని మాజీ మంత్రి డి.జీవన్ రెడ్డి ఇటీవల ముఖ్యమంత్రికి విసతిపత్రం సమర్పించారు. కాలనీలో పాఠశాల, ఆరోగ్య, అంగన్ వాడీ కేంద్రాల



నిర్మాణాల కోసం అవసరమైన స్థలాన్ని గుర్తించాలని అధికారులు నిర్ణయించారు. ఖాళీగా ఉన్న స్థలాన్ని చదును చేయాలని సూచించారు. ఎక్కడైనా ఒకటి, రెండు నిర్మాణాలు అడ్డుగా ఉంటే లబ్ధిదారులకు నచ్చజెప్పి అవసరమైతే రెండు పడక గదుల ఇళ్లు కేటాయించడమే లేదా మరో ప్రదేశంలో ఇందిరమ్మ ఇళ్లు మంజూరివ్వడమే చేయాలని అధికారులు నిర్ణయించగా పొక్కియన్తో నిర్మాణాలను కూల్చివేశారు. చివర దశలో ఉన్న 13 నిర్మాణాలతో పాటు మరో 120 జీవన్ రెడ్డి స్థాయిలో ఉన్న నిర్మాణాలను తొలగించారని లబ్ధిదారులు ఆరోపిస్తున్నారు. ఏకపక్షంగా కూల్చివేయడం సరికాదని మాజీ మంత్రి జీవన్ రెడ్డి అభిప్రాయపడ్డారు. ఈ విషయమై ఒక అధికారి మాట్లాడుతూ ఖాళీ స్థలాన్నే చదును చేశామని, ఒకటి రెండు నిర్మాణాలు కూల్చివేసినప్పటికీ పనులు నిలిపివేశామన్నారు.

పాడుపే శ్యాన్.. అధికవెడ్డీ ఆశ

మిర్యాలగూడ : సాధారణ పేద, మధ్య తరగతి ప్రజలు..రోజూ వారి పనులు చేసి సంపాదించే దాంట్లో కొంత దాసుకోవాలని అనుకుంటారు. ఇంట్లో దాచిపెడితే ఏదో ఒక అవసరానికి వాడేస్తామనే భయంతో తెలిసిన వారి వద్ద.. బంధువులకు తెలిసిన వారి వద్ద చిట్టలు కట్టడం సహజం. ఇటీవల కాలంలో పలువురు చిట్టల వ్యాపారులు కొంత కాలం తర్వాత బోర్డు తిప్పేస్తుండడంతో ప్రజలు తీవ్రంగా నష్టపోతున్నారు. మధ్యతరగతి ప్రజలకు దబ్బుపై ఆశతో పాటు..అనేక అవసరాలు ఉంటాయి. దీనిని ఆసరాగా చేసుకుంటున్న మోసగాళ్లు ..చిట్టలు, లక్ష్మీదా స్వీమ్ లు, అధిక వడ్డీల పేరిట అప్పులు తీసుకుని రూ.కోట్లలో దోచుకుని ఉడాయిస్తున్నారు. వీరు తొలుత కొంత కాలం సమ్మక్కులుగా ఉంటూ..వారికి క్రమం తప్పకుండా చెల్లింపులు చేస్తారు. చిట్టలు కట్టించుకునే వారు..చిట్టీ అయిపోయిన, పాడుకున్న వారి వద్ద నుంచి అధిక వడ్డీల ఆశ చూపి నిర్వాహకులే నగదు తీసుకుంటున్నారు. పెద్ద మొత్తం నగదు వస్తే ఏదో ఒక అవసరానికి ఉపయోగపడుతుందనే మధ్య తరగతి ప్రజల అమాయకత్వాన్ని చూసి..నట్టేల ముంచుతున్నారు. మరో వైపు ప్రతి నెలా కొంత నగదు కట్టించుకుని..ద్రా తీస్తూ..విజేతలకు ఖరీదైన బహుమతులు అందిస్తామని..చివర్లో తాము చెల్లించిన నగదుకు సరిపడా బహుమతి ఇస్తామని ఇటీవల కొన్ని బోగస్ సంస్థలు వేలాది మంది నుంచి



రూ.కోట్లలో వసూలు చేసి బోర్డు తిప్పేశాయి. **ఇటీవల జరిగిన ఘటనలు కొన్ని..**

మిర్యాలగూడ ప్రాంతంలో లక్ష్మీద్రా పేరుతో ఓ సంస్థను స్థాపించి వేలాది అమాయకుల నుంచి రూ.కోట్లతో నగదు వసూలు చేసి కనిపించకుండా పోయారు.

పీఏ పల్లి మండలానికి చెందిన ఓ వ్యక్తి అమాయక గిరిజనుల నుంచి అధిక వడ్డీల పేరుతో రూ. కోట్లలో అప్పులు తీసుకుని జల్సాలు చేస్తున్న ఉదంతం ఇటీవల కలకలం సృష్టించింది.

మిర్యాలగూడ పట్టణంలో చిట్టీలు, వడ్డీల పేరుతో రూ.కోట్లలో వసూలు చేసి..తప్పించుకునేందుకు ప్రయత్నించిన ఓ మోసగాడిని పోలీసులు అదుపులోకి తీసుకుని రిమాండ్ కు తరలించారు.

ప్రజలు అప్రమత్తంగా ఉండాలి

కె. రాజశేఖర్ రాజు, డీఎస్సీ, మిర్యాలగూడఆర్థిక లావాదేవీల అంశంలో ప్రజలు అప్రమత్తంగా ఉండాలి. తెలియని వారి వద్ద, అనుమతులు లేని వారి వద్ద చిట్టీలు చేయడం, బహుమతులు, రెట్టింపు నగదు ఆశ చూసే సంస్థల్లో పెట్టుబడులు పెట్టడం ఎంత మాత్రం శ్రేయస్కరం కాదు. అధిక వడ్డీల ఆశతో అప్పులు ఇవ్వడం కూడా సరైంది కాదు. అర్హిణ అనుమతులు ఉన్న సంస్థల్లో పెట్టుబడులు, జాతీయ బ్యాంకుల్లో నగదు దాచుకుంటేనే భరోసా ఉంటుంది.

‘సంపు’తోంది..!

కోదాడ : ప్రమాదకరంగా సంపు కనిపిస్తున్న ప్రాంతం కోదాడ పట్టణంలోనిది. ఇలాంటి ప్రమాదకరమైన సంపులేనే పడి చిన్నారులు మృతి చెందుతున్నారు. అయినా కొందరు సంపులను ఇలా నిర్లక్ష్యంగా వదిలేస్తున్నారు. చిన్నారలే కాదు పెద్దవారూ ఇలాంటి సంపులో పడితే ప్రాణాలు కోల్పోయే పరిస్థితి ఉంది. ఇప్పటికైనా ఇంటి యజమానులు సంపులో చిన్నారులు పడకుండా ప్రత్యేకంగా గ్రిల్, బండలు ఏర్పాటు చేసుకుంటే ప్రమాదాలు నివారించొచ్చు. మానవ అవసరాల నిమిత్తం ప్రతి ఒక్కరూ ఇంటి ముందు ఏర్పాటు చేసుకున్న నీటి సంపులతో ప్రమాదాలు పొంచి ఉంటున్నాయి. అభం శుభం తెలియని చిన్నారుల పాలిట అవి యమపాశాలుగా మారుతున్నాయి. ఇంట్లో చిన్నారులు ఉన్నారని తెలిసి కూడా పెద్దలు సంపుల నిర్వహణపై నిర్లక్ష్యం వహించడం వారికి శాపంగా మారుతోంది.

కోదాడ మండలం గుడిబండ గ్రామానికి చెందిన దంపతుల 20 నెలల కుమారుడు మంగళవారం నీటి సంపులో పడి మృత్యుుడికి చేరిన విషాద ఘటన అందరినీ కలిచివేసింది. రోజులాగే తల్లి అన్నం తినిపించి చిన్నారిని పడుకోబెట్టింది. నిద్ర తేచిన చిన్నారి ఆడుకునేందుకు ఇంటి వెనక ఉన్న సంపు దగ్గరికి వెళ్లి ప్రమాదవశాత్తు అందులో పడిపోయి మృతి చెందారు.

గతేడాది అనంతగిరి మండలంలోని ఓ గ్రామంలో ఇంట్లో చిన్నారి ఆడుకుంటూ ఉండటంతో తల్లిదండ్రులు పర్యవేక్షించడం మరిచారు. ఇంట్లోని ఇకెట్ నిండా నీళ్లు ఉండడంతో చిన్నారి ఆ నీటితో ఆడుకుంటున్న క్రమంలో తల బెకెలోకి ముంచడంతో బోర్లా పడ్డారు. శాపిరాడక రెండేళ్ల చిన్నారి మృతి చెందారు.



తల్లిదండ్రులు తీసుకోవాల్సిన జాగ్రత్తలు..

సంపు మీద ఏర్పాటు చేసిన బిల్లులు పగిలిపోతే వెంటనే కొత్త ఏర్పాటు చేసుకోవాలి. చిన్నారులను సంపుల సమీపంలో ఆడకుండా జాగ్రత్తలు చేపట్టాలి.

సంపులో పడిపోతే ప్రమాదం అనే భయాన్ని పిల్లలకు నేర్పించాలి. సంపు మీద ఇసుముతో తయారు చేసిన గ్రిల్ ఏర్పాటు చేసుకుంటే ప్రమాదాలు అరికట్టవచ్చు.

తల్లిదండ్రులు చిన్నారులు ఆడుకునే సమయంలో పొంచి ఉన్న ప్రమాదాలను పసిగట్టాలి. ఆడుకునే సమయంలో ఎలాంటి పనులు పెట్టుకోకుండా నిరంతరం పర్యవేక్షించాలి.

పర్యవేక్షణ తప్పనిసరి

శ్రీధరరెడ్డి, డిఎస్సీ, కోదాడ

చాలా మంది ఇళ్లలో ఏర్పాటు చేసుకున్న సంపులను పటిష్టపరచాలి. చిన్నారులు సంపుల వైపు వెళ్లకుండా జాగ్రత్తలు తీసుకోవాలి. ఆడుకునే సమయంలో కొందరు తల్లిదండ్రులు పిల్లలను వదిలేసి ఇంట్లో పనులు చేసుకుంటున్నారు. దీంతో చిన్నారులు ప్రమాదాలు భరించ పడుతున్నారు. ఇలా కాకుండా పర్యవేక్షణ తప్పనిసరి చేసుకోవాలి.

సాగునీరు వృధా.. ఎవరికీ పట్టదా?

వేరద్ గోదాలి.. ఆయకట్టు తీదాలి!

ప్రచార ఘనం.. ఆచరణ శూన్యం

ఎల్లారెడ్డిపేట : ఎగువ ప్రాంతంలో కురిసే వర్షాలకు వరదనీరు పారే కాలువలు అస్తవ్యస్తంగా మారాయి. అనేకచోట్ల ప్రధాన కాలువల్లో భారీగా పూడిక పేరుకుపోయింది. పనికెరాని మొక్కలు, గడ్డి ఏవుగా పెరిగింది. దీంతో ఎక్కడికక్కడే నీరు వృధాగా బయటకు వెళుతోంది. శిథిలావస్థకు చేరిన కాలువల గుండా నీరు సక్రమంగా రాకపోవడంతో నీటి వనరులకు శాపంగా పరిణమిస్తోంది. చెరువులు, కుంటలు నిండే పరిస్థితి కనిపించడంలేదు. కాలువల మరమ్మతులపై అధికారులు నిర్లక్ష్యంగా వ్యవహరిస్తున్నారని రైతులు వాపోతున్నారు.

ఆయకట్టు భూములకు ఆధారం
2 టీఎంసీల సామర్థ్యం కలిగిన ఎగువ మానేరు ప్రాజెక్టు పూర్తిస్థాయిలో జలకళను సంతరించుకొని నిండుకుండను తలపిస్తోంది. మత్తడి దూకుతండటంతో అత్యధికంగా నీరు మానేరు వాగులో కలిసిపోతోంది. అయితే ఎగువ మానేరు మత్తడి పారితే వచ్చే నీటిని సముద్రలింగాపూర్ శివారులోని సింగసముద్రం చెరువులోకి మళ్లించేందుకు గొల్లకేతమ్మ ఆలయ ప్రాంతంలో రెండు గేట్లను అమర్చారు. సింగసముద్రం చెరువు కింద 2232 ఎకరాల ఆయకట్టు ఉంది. ఆ చెరువుకు రెండు తూములుండగా.. ఒకదాని ద్వారా రాచర్ల



బొప్పాపూర్ శివారులోని జక్కుల చెరువుకు, మరొక తూము ద్వారా ఆయకట్టు భూములకు సాగునీరు వెళుతుంది.

మూడు తటాకాలకు ఊపిరి
ఇంతటి ప్రాధాన్యమున్న నీటి వనరులకు మరమ్మత్తు చేసిన దాఖలాలు లేవని రైతులు ఆవేదన వ్యక్తం చేస్తున్నారు. జక్కుల చెరువు మత్తడి పారితే గొల్లపల్లి పరిధిలోని గాలం చెరువు, అక్కడి నుంచి ఎల్లారెడ్డిపేట మండల కేంద్రం శివారులోని 600 ఎకరాల ఆయకట్టు ఉన్న గిద్దె చెరువుకు వరద నీరు ప్రవేశిస్తుంది.**అధికారులు స్పందించాలి-బాలయ్య, రైతు, రాచర్ల బొప్పాపూర్** ఎగువమానేరు మత్తడి పారితే గొల్లకేతమ్మ ఆలయం వద్ద తూము నుంచి సింగసముద్రంలోకి నీటిని విడుదల చేయొచ్చు. ప్రస్తుతం ఒక తూము ద్వారా నీరు వస్తోంది. కొన్నేళ్లుగా కాలువల నిర్వహణ లేక నీరంతా వృధా అవుతోంది. గొల్లకేతమ్మ ఆలయం వద్దనున్న తూము వద్ద నీరు అనవసరంగా బయటకు పారి మానేరు వాగులో కలుస్తోంది. అధికారులు వెంటనే సింగసముద్రం చెరువులోకి నీరు వచ్చేలా చూడాలి.

వంతెన నిర్మాణం.. ఇంకెంత కాలం

గంభీరావుపేట : గంభీరావుపేట పరిధిలోని హై లెవల్ వారధి నిర్మాణానికి నిధులు మంజూరై దాదాపు రెండేళ్లు గడుస్తున్నా గుత్తేదారు నిర్లక్ష్యం, అధికారుల అలసత్వంతో పనులు నత్తనడకన సాగుతున్నాయి. ఉన్న మట్టి రోడ్డు మానేరు మత్తడి దూకడంతో కొట్టుకుపోయింది. మూడు రోజుల నుంచి ప్రయాణికులు ఇబ్బందులు పడుతున్నారు.

రూ.10 కోట్లతో పనులు
గంభీరావుపేట నుంచి లింగన్నపేటకు వెళ్లే ప్రధాన రహదారిలో మానేరు వాగుపై లో లెవల్ వంతెన ఉంది. ప్రతి ఏటా వానాకాలంలో మానేరు మత్తడి దూకడంతో అది మునిగిపోతుంది. దీంతో రాకపోకలు నిలిచిపోతున్నాయి. అప్పటి మంత్రి, ప్రస్తుత ఎమ్మెల్యే కేటీఆర్ హైలెవల్ వంతెనకు రూ.10.60 కోట్లు నిధులు మంజూరు చేసి.. 2023, సెప్టెంబర్లో పనులకు శంకుస్థాపన చేశారు.

సిద్ధిపేటకు ఇదే మార్గం
చాలాచోట్ల వాగులపై హైలెవల్ వంతెన నిర్మాణం జరిగి సమయంలో లోలెవల్ వంతెనను అలాగే ఉంచి పక్కన నిర్మిస్తారు. ఇక్కడ అలా చేయకుండా ఉన్న లోలెవల్ వంతెనను పూర్తిగా తొలగించారు. పైవులు వేసి పక్కన మట్టి రోడ్డు వేశారు. గతేదాది వర్షాకాలం అది పూర్తిగా



కొట్టుకుపోయి దాదాపు 15 రోజులపాటు రాకపోకలు నిలిచిపోయాయి. ఇటీవల కురిసిన వర్షాలకు సైతం అదే పరిస్థితి నెలకొంది. ఈనెల 19న మానేరు జలాశయం మత్తడి దూకడంతో మట్టి రోడ్డు రెండు చోట్ల తెగిపోయింది. దీంతో సిద్దిపేట, ముస్తాబాద్, కొత్తనల్లి, లింగన్నపేటకు రాకపోకలు నిలిచిపోయాయి.

రెండేళ్లుగా పిల్లర్ల దశలోనే..
రెండేళ్లుగా పనులు పిల్లర్ల దశలోనే ఉండటం అధికారుల నిర్లక్ష్యానికి నిదర్శనమని వాహనదారులు మండిపడుతున్నారు. 11 పిల్లర్లుకాను ఎనిమిది పిల్లర్ల పనులు మాత్రమే జరుగుతున్నాయి. వర్షాలు పడటంతో గుత్తేదారు పనులను నిలిపివేశారు. అధికారులు ప్రత్యేక చొరవ తీసుకుని వారధి నిర్మాణ పనులు పూర్తి చేయాలని ప్రయాణికులు కోరుతున్నారు. **ప్రవాహం తగ్గగానే రోడ్డు నిర్మిస్తాం**
- నిఖిల్, ఆరోండ్‌వీ ఏఈ
వరద ప్రవాహం పూర్తిగా తగ్గగానే తెగిన చోట మళ్లీ మట్టి రోడ్డు వేసి.. ప్రయాణికులకు ఇబ్బందులు కలగకుండా చూస్తాం. వారధి నిర్మాణం వెంటనే పూర్తయ్యేలా గుత్తేదారుతో మాట్లాడుతాం. పూర్తి చేయించేలా చొరవ తీసుకుంటాం.



సారంగాపూర్ : గోదావరి వృధా నీటిని అడ్డుకునేందుకు బ్యారేజీల నిర్మాణాలు ప్రతిపాదనలకే పరిమితమయ్యాయి. కాంగ్రెస్ ప్రభుత్వం అధికారంలోకి రాగానే బీర్‌పూర్‌లోని పలు ప్రాంతాల్లో అనువైన ప్రాంతాలను అధికారులు సర్వే చేసి ప్రతిపాదనలు తయారు చేశారు. నీటికి అడ్డుకట్ట వేస్తే కలిగే ప్రయోజనాలపై మాజీ మంత్రి జీవన్‌రెడ్డి పలుమార్లు సీఎం, సంబంధిత మంత్రి దృష్టికి తీసుకెళ్లారు. అయినప్పటికీ నిధులు మంజూరు కాకపోవడంతో ప్రస్తుతం గోదావరి నీరు వృధా అవుతోంది. దీంతో వేసవిలో పొలాలకు నీరందించే ఎత్తిపోతల పథకాలు నిరుపయోగంగా మారుతున్నాయి. పలు ఎన్నారెళ్ళే కాలువల మరమ్మతులు లేకపోవడంతో పై ప్రాంతంలో నీరు వృధాగా వెళుతుండగా.. చివరి ఆయకట్టుకు నీరందక రైతులు అవస్థలు పడుతున్నారు. **గుత్తేదారులకే ప్రయోజనం**
బీర్‌పూర్‌లోని రంగసాగర్, చిత్రవేణిగూడెం, తాళ్లధర్మారం గ్రామాల్లో 1988లో రూ.15 లక్షలతో ఎత్తిపోతల పథకాలను ప్రారంభించారు. ఏడాదికే పైవులైస్తూ పగిలిపోయి పథకాలు నిలిచిపోయాయి. ఆ తరువాత పలుమార్లు నిధులు మంజూరు చేసినా గుత్తేదారులకు లాభం చేకూరిందే తప్ప రైతులకు ప్రయోజనం లేదు. ప్రస్తుతం ఆయా

ఇందిరమ్మ ఇళ్ల పేరు.. అక్రమార్కుల తీరు



పెద్దపల్లి : జిల్లాలో అవకాశం ఏదైనా సామ్మూ చేసుకోవడం లో అక్రమార్కులు ముందుంటున్నారు. ప్రభుత్వం ప్రతిష్ఠాత్మకంగా చేపడుతున్న ఇందిరమ్మ ఇళ్లకు అవసరమైన మొరం, ఇసుకను ఉ చితంగా అందిస్తుండగా ఇదే అదనుగా దందాకు తెరలేపారు. నిన్నటి వరకు ఇసుక రవాణా చేసిన వారే మానేరులో ప్రవాహం పెరగడంతో మట్టి రవాణాపై కన్నేశారు. గుట్టుగా సాగుతున్న ఈ వ్యవహారంపై మైనింగ్ అధికారులు దృష్టిపారించారు. పెద్దపల్లి మండలంలోని తుర్గులమద్దికుంటలో గ్రామంలో గురువారం దాడులు నిర్వహించి రెండు పొత్తియన్లను సీజ్ చేయగా అక్రమం వెలుగులోకి వచ్చింది. **రెండింటికీ అనుమతి ఉండగా..**

జిల్లాలో ప్రస్తుతం పెద్దపల్లి మండలంలోని తుర్గులమద్దికుంట, ధర్మారం మండలంలోని మల్లపూర్ క్వారీలకే అనుమతి ఉంది. కానీ జిల్లాలో పలు గ్రామాలలో అనేక అనధికారిక క్వారీలున్నాయి. ముఖ్యంగా గుట్టలోరు ప్రాంతాల్లోనే అక్రమ దందా జోరుగా సాగుతోంది. తాజాగా తుర్గులమద్దికుంటలో కూడా అనుమతించిన ప్రాంతంలోకాకుండా గుట్టకు మరోవైపు మట్టి తవ్వకాలు జరుపుతున్నారు. రాఘవపూర్, అందుగులపల్లి, కన్నూల, కుమృలికుంట, భూపతిపూర్ ప్రాంతాల్లో మట్టి తవ్వకాలు అధికంగా జరుగుతున్నాయి. గత వేసవిలో పెద్దకల్వలలోని

మాస్కోన్‌మియా వాగులోనూ మట్టి తవ్వకాలు చేపట్టారు. ఈ మట్టి యావత్తు చూచారులు, ఇళ్ల నిర్మాణాలు, స్థిరాస్తి వెంచర్లకు అధికంగా వినియోగిస్తున్నారు.



గోదావరిఖని : అత్యవసర వేళల్లో మెరుగైన వైద్య సేవలందించి ప్రాణాపాయ స్థితి నుంచి ప్రజలను కాపాడాలనే లక్ష్యంతో గోదావరిఖనిలోని ప్రభుత్వ సాం్రజనిక ఆసుపత్రి ఆవరణలో చేపట్టిన ‘క్రిటికల్ కేర్’ భవన నిర్మాణ పనులు దాదాపు పూర్తికావచ్చాయి. జిల్లా పాలనాధికారి ఎప్పటికప్పుడు సమీక్షిస్తూ సంబంధిత అధికారులు, గుత్తేదారును ఆదేశిస్తుండడంతో పనులు వేగవంతమయ్యాయి. పక్కనే ఉన్న రాజ్‌వీ రహదారిపై జరుగుతున్న రోడ్డు ప్రమాదాల్లో తీవ్రంగా యావద్ద వారికి మెరుగైన వైద్యం స్థానికంగా అందుబాటులో లేకపోవడంతో ప్రాథమిక వైద్యం అందించి కరీంనగర్, హైదరాబాద్ తదితర ప్రాంతాలకు తరలించాల్సి వస్తోంది. దూరాభారంతో పాటు

పథకాలకు మళ్లీ రూ.60 కోట్ల చొప్పున మరమ్మతులు చేపట్టేందుకు ప్రతిపాదనలు తయారు చేశారు. **వేటికి ఎంతంటే..**
రంగపేట ఊరకుంటకు రూ.కోటి, బీర్‌పూర్‌లోని అరగుండాల ప్రాజెక్టు కాలువ తైనింగ్‌కురూ.2.75 కోట్లు, కమ్మసూర్ రావికుంటకు రూ.3.50 కోట్లు, సారంగాపూర్ చింతల చెరువులోకి ఎన్నారెళ్ళే కాలువ నీటి మట్టింపునకు రూ.20 కోట్లు, డి-53, 12-ఎల్ పరిధిలో కాలువలు, తూముల మరమ్మతులకు 1.50 కోట్లు అవసరమవుతాయని అధికారులు నివేదించారు. **రెండు మండలాలకు ఆదరువు**
గోదావరిపై రెండు బ్యారేజీలు నిర్మిస్తే బీర్‌పూర్, ధర్మపురి రైతులకు సాగునీటికి ఇబ్బంది లేకుండా ఉండనుందని అధికారులు సర్వే నిర్వహించారు. ఇందులో బీర్‌పూర్‌లోని చిన్నకొల్వాయి, రంగసాగర్ వద్ద మొసల్ల మదుగు ప్రాంతాలు బ్యారేజీ నిర్మాణాలకు అనువుగా ఉంటాయని ప్రతిపాదనలు తయారు చేశారు. ఆయా నిర్మాణాలకు రూ.275 కోట్ల చొప్పున నిధులు అవసరమని నివేదించారు. బ్యారేజీ నిర్మాణాలతో నీటి నిల్వతో పాటు గోదావరి తీరం వెంట ఉన్న ఎత్తిపోతల పథకాలకు నీటి సమస్య తొలగనుంది.

పథకాలకు మళ్లీ రూ.60 కోట్ల చొప్పున మరమ్మతులు చేపట్టేందుకు ప్రతిపాదనలు తయారు చేశారు. **వేటికి ఎంతంటే..**
రంగపేట ఊరకుంటకు రూ.కోటి, బీర్‌పూర్‌లోని అరగుండాల ప్రాజెక్టు కాలువ తైనింగ్‌కురూ.2.75 కోట్లు, కమ్మసూర్ రావికుంటకు రూ.3.50 కోట్లు, సారంగాపూర్ చింతల చెరువులోకి ఎన్నారెళ్ళే కాలువ నీటి మట్టింపునకు రూ.20 కోట్లు, డి-53, 12-ఎల్ పరిధిలో కాలువలు, తూముల మరమ్మతులకు 1.50 కోట్లు అవసరమవుతాయని అధికారులు నివేదించారు. **రెండు మండలాలకు ఆదరువు**
గోదావరిపై రెండు బ్యారేజీలు నిర్మిస్తే బీర్‌పూర్, ధర్మపురి రైతులకు సాగునీటికి ఇబ్బంది లేకుండా ఉండనుందని అధికారులు సర్వే నిర్వహించారు. ఇందులో బీర్‌పూర్‌లోని చిన్నకొల్వాయి, రంగసాగర్ వద్ద మొసల్ల మదుగు ప్రాంతాలు బ్యారేజీ నిర్మాణాలకు అనువుగా ఉంటాయని ప్రతిపాదనలు తయారు చేశారు. ఆయా నిర్మాణాలకు రూ.275 కోట్ల చొప్పున నిధులు అవసరమని నివేదించారు. బ్యారేజీ నిర్మాణాలతో నీటి నిల్వతో పాటు గోదావరి తీరం వెంట ఉన్న ఎత్తిపోతల పథకాలకు నీటి సమస్య తొలగనుంది.

గోదావరిఖని : రామగుండం నగరపాలికలో పారిశుధ్య నిర్వహణ కొంత మెరుగైనప్పటికీ ఇంటింటికీ తడి, పొడి చెత్త సేకరణ మాత్రం ప్రచారానికే పరిమితమవుతోంది. చెత్త సేకరణ తరలింపు కోసం కొనుగోలు చేసిన అత్యాధునిక వాహనాలు తుప్పు పట్టిపోతున్నాయి. డంపింగ్ యార్డు సమస్య పరిష్కారం కావడంతో సుమారు రూ.83 కోట్లతో 15 ఎకరాల విస్తీర్ణంలోని రామగుండం ఎరువుల కర్మాగారం స్థలంలో పనులు చేపడుతున్నారు. రికార్డుల ప్రకారంగా సుమారు 395 మంది వివిధ స్థాయిల్లో పారిశుధ్య కార్యకులుండగా వందకు పైగా కార్మికులు ఇతర విధుల్లో ఉంటున్నారు.

నిత్యం 120 మెట్రిక్ టన్నులు..
నగరంలోని వివిధ కాలనీల నుంచి నిత్యం 120 మెట్రిక్ టన్నుల చెత్త వెలువడుతోంది. కేవలం కూరగాయల మార్కెట్ నుంచి వెలువడే దాదాపు 2 మెట్రిక్ టన్నుల తడి చెత్తను మాత్రమే గౌతమినగర్‌లోని చెత్త నిర్వహణ కేంద్రానికి తరలించి సేంద్రియ ఎరువు తయారు చేస్తున్నారు.



ఆటోలతోనే..పారిశుధ్య నిర్వహణకు రూ.5 కోట్లు వెచ్చించి వాహనాల ను కొనుగోలు చేసినప్పటికీ అక్రమాలు నెలకొన్నాయనే ఆరోపణలపై విజిలెన్సుతో పాటు అంతర్గత విచారణ కొనసాగుతోంది. డీజిల్ వినియోగంలోనూ అక్రమాలు నెలకొన్నాయి. నగరపాలికలో 60 డివిజన్లుండగా కేవలం 53 ఆటో ట్రాలీలు మాత్రమే ఉండగా తరచూ ఒకటి రెండు మరమ్మతుల్లోనే ఉంటాయి. మొత్తం 13 ట్రాక్టర్లతో నగరంలో చెత్త సేకరణ కొనసాగుతోంది. చెత్త తరలించే వాహనాలను జీవీఎస్ విధానంతో పర్యవేక్షిస్తున్నారు.

సేంద్రియ ఎరువు తయారీపై అవగాహన
- జె.అరుణాబ్రి, జిల్లా అదనపు పాలనాధికారిటి
సేంద్రియ ఎరువు తయారీపై ప్రజల్లో అవగాహన కల్పిస్తున్నాం. డంపింగ్ యార్డులోనే తడి, పొడి చెత్త నిర్వహణ కేంద్రాలను ఏర్పాటు చేయనున్నాం. దీంతో చెత్త నిర్వహణ మరింత మెరుగుపడుతుంది.

కట్టలు బలహీనం.. తెగితే ప్రమాదం!

మంచెర్పాల : ఇది నెన్నెల మండలం కోనంపేట గ్రామం లోని కొత్తచెరువు. ఇటీవల కురిసిన వర్షాలకు కట్ట తెగి నీరు కిందికి పోయింది. కట్ట బలహీనంగా ఉండటంతో ఇలా జరిగింది. ప్రస్తుతం దీనికి తాత్కాలిక మరమ్మతులు కొనసాగుతున్నాయి.

చెరువుల మరమ్మతులు, పటిష్ఠతకు గతేదాది అంతంతమాత్రంగానే నిధులు విడుదలయ్యాయి. గతేదాది, ఈ సంవత్సరం కురిసిన భారీ వర్షాలతో జిల్లాలోని చెరువులకు అక్కడక్కడ గండ్లు వడ్డాయి. పలు చోట్ల కట్టలు బలహీనంగా ఉండటం, తూములు శిథిలమై మరమ్మతులు లేక ప్రమాదకరంగా మారాయి. తూములకు పక్కన నిర్మించిన రక్షణ గోడలు కూలిపోయాయి. నీటిని వదిలేందుకు, మూసేందుకు అవసరమైన రాడ్లు సైతం శిథిలమయ్యాయి. తాత్కాలికంగా మరమ్మతులు చేపట్టి నెట్టుకొస్తున్నారు. శాశ్వత పనులు చేయిస్తేనే ప్రయోజన కరంగా ఉంటుంది.

ముందు జాగ్రత్తలు తీసుకుంటేనే..
భారీ వర్షాలు వడితే కొన్ని చోట్ల చెరువులకు ముప్పు ఏర్పడే ప్రమాదం ఉందని అభిప్రాయాలు వ్యక్తమవుతున్నాయి. ఇటీవల నీటి పారుదల శాఖ మంత్రి ఉత్తమేకుమార్‌రెడ్డి నిర్వహించిన దృశ్య సమీక్షలో అధికారులు జిల్లాలోని చెరువుల పరిస్థితిని వివరించారు. కొన్నేళ్లుగా ఆధునికీకరణకు నిధులు రాక తూములు, అలుగులు, చెరువుల నుంచి పొలాలకు వెళ్లే కాలువలకు మరమ్మతులు చేపట్టలేదు. చాలా చోట్ల కాలువల్లో పూడిక తొలగించక ఆయకట్టు రైతులకు ఇబ్బందులు తప్పడం లేదు.

ప్రతిపాదనలు..జిల్లాలో సుమారుగా 50 చెరువులకు మరమ్మతులు అవసరం ఉన్నా ఎక్కువగా ఇబ్బంది ఉన్న 8 చెరువులను గుర్తించి వీటి కోసం ప్రతిపాదనలు పంపారు. భీమిని మండలంలో 3, నెన్నెలలో 2, తాందూరు, కన్నపల్లి, బెల్లంపల్లిలో ఒక్కోటి చొప్పున మరమ్మతుల కోసం ప్రతిపాదనలు పంపారు.ఈ విషయంపై జిల్లా నీటి పారుదల శాఖ ఈఈ రామును సంప్రదించగా.. ప్రస్తుతం అవసరం ఉన్న దగ్గర తాత్కాలికంగా మరమ్మతులు చేపట్టామని, నిధులు రాగానే శాశ్వత పనులు చేయిస్తామన్నారు.

ఇది దండేపల్లి మండల కేంద్రంలోని ఎర్రగుంట చెరువు. తూములు శిథిలమయ్యాయి. రక్షణ గోడలు శిథిలం కావడంతో వరదలు వస్తే ప్రమాదం పొంచి ఉంది.

జిల్లాలో ఇదే పరిస్థితి..
జిల్లాలో చెరువులు : 634
పూర్తి ఆయకట్టు : 62,138
సాగువుతున్న ఆయకట్టు : 40 వేలు

బీమా లేదాయె.. పరిహారం రాదాయె!

మంచెర్పాల : ఆరుగాలం కట్టపడి పండించిన పంటలు చేతికందకుండానే పోతున్నాయి.. అయితే అతివృష్టి లేదా అనావృష్టి కారణంగా రైతులు ఏటా నష్టపోతున్నారు.. కేంద్ర, రాష్ట్ర ప్రభుత్వాలు సంయుక్తంగా అమలు చేయాలైన పంటల బీమా పథకం వల్లా లేకపోవడంతో.. నష్టపరిహారం పైనే రైతులు ఆశలు పెట్టుకున్నారు. గతేదాది నష్టానికి ఇంతవరకు మంజూరు కాకపోవడంతో నిరీక్షణ తప్పడం లేదు.ఈ ఏడాది ఇప్పటికే 5.80 లక్షల ఎకరాల్లో పంటలు సాగుకాగా, ఇటీవల వరదలతో 20 వేల ఎకరాల్లో పంట నష్టం జరిగినట్లు అధికారులు ప్రాథమికంగా అంచనా వేశారు.. వరుస వర్షాలతో పంట ఎదుగుదల లోపించింది.. దీంతో దిగుబడి తగ్గకుండా రైతులు తెలిపారు. కేంద్ర ప్రభుత్వం అమలుచేసే ప్రధానమంత్రి పంటల బీమా యోజన గత ప్రభుత్వం అమలు చేయలేదు. పంటకు వాతావరణ ఆధారిత బీమా, సోయాకు గ్రామం యూనిట్ కింద పంట బీమా అమలయ్యేది.. ఎకరానికి నిర్ణయించిన ప్రీమియంలో రైతులు 60 శాతం చెల్లిస్తే కేంద్ర ప్రభుత్వం 25 శాతం, రాష్ట్రం 25 శాతం చెల్లించేది.. అతివృష్టి, అనావృష్టి కారణంగా పంటలకు నష్టం జరిగితే నిబంధనల మేరకు మంజూరయ్యే పరిహారం నేరుగా రైతుల ఖాతాలో జమయ్యేది. 2018 నుంచి బీమా పథకం అమలు చేయకపోవడంతో రైతులు ప్రీమియం చెల్లించడం లేదు. అధికారంలోకి వచ్చిన కాంగ్రెస్ ప్రభుత్వం తామే ప్రీమియం చెల్లించి పథకం అమలుచేస్తామని ప్రకటించింది. ఇప్పటివరకు పథకం అమలుకు నోచుకోవడం లేదు.పంట నష్టపోయిన సందర్భంలో ప్రభుత్వం సర్వే చేయించి రైతులకు నష్ట పరిహారం మంజూరు చేస్తోంది.



కిలేడే అరుణ ఫోన్ లో ప్రముఖుల వీడియోలు.. పోలీసుల కీలక నిజాలు

ఫోన్ కీలకం.. వారిలో మొదలైన అలజడి..!

నెల్లూరు, ఆగస్టు 25: జిల్లాకు చెందిన లేడీ డాన్ అరుణ నుంచి స్వాధీనం చేసుకున్న ఫోన్ ద్వారా మరింత గట్టు రట్టయ్యే అవకాశం ఉందని పోలీసులు భావిస్తున్నారు. ఆమె ఫోన్ లో కొంత మంది ప్రభుత్వాధికారులు, ప్రజాప్రతినిధుల ఆడియో, వీడియో రికార్డులతోపాటు వందల కొద్దీ ఫోటోలు ఉండి ఉంటాయని పోలీసులు అనుమానం వ్యక్తం చేస్తున్నారు. ముఖ్యంగా వైసీపీ ప్రభుత్వ హయాంలో నెల్లూరు జిల్లాలో విధులు నిర్వహించిన ఐపీఎస్ అధికారితో ఉన్న ఫోటోలు, వీడియోలు ఆ ఫోన్ లోనే ఉన్నట్లు వారు సందేహం వ్యక్తం చేస్తున్నారు. కచ్చదీకి తీసుకున్నప్పుడు ఆమెతోనే ఈ ఫోన్ ను తెరిపించి.. వాటిలోని సమాచారాన్ని వెలికి తీయాలని పోలీసులు భావిస్తున్నారు. అందుకు కోర్టు అనుమతి తీసుకుని.. వాటిని ఆమె సమక్షంలోనే తెరిపించాలని పోలీసులు నిర్ణయించారు. ఈ నేపథ్యంలో టెన్షన్ లో వారంతా ఉన్నట్లు ఒక చర్చ అయితే సాగుతోంది. అదీకాక.. అధికారులు, ప్రజాప్రతినిధులు, ఉన్నత స్థాయి వ్యక్తులతో ఫోన్ లో మాట్లాడినప్పుడు.. వారి వాయిస్ రికార్డు చేయడంతోపాటు వారితో సన్నిహితంగా ఉన్నప్పుడు ఫోటోలు, వీడియోలు తీసుకోవడం ఆమెకు అలవాటని అరుణ సన్నిహితులు చెబుతున్నారు. అయితే గతంలో ఇలా తీసిన వీడియో, ఆడియోల ద్వారా పలువురిపై ఉన్నతాధికారులకు ఆమె ఫిర్యాదు చేసినట్లు మరో చర్చ సైతం ప్రస్తుతం నెల్లూరు జిల్లాలో హాట్ టాపిక్ గా మారింది. అంతేకాకుండా.. అరుణకు వెన్నుదన్నుగా నిలిచిందెవరు? ఆమె ఎవరెవరి బెదిరించింది? తదితర అంశాల గుట్టు తేల్చేందుకు పోలీసులు ఇప్పటికే రంగంలోకి దిగారు. ఆ క్రమంలో గత రెండేళ్లకు సంబంధించిన ఆమె కాలే డీటెయిల్స్ ను తెప్పించి విశ్లేషించారు. అందులో పలు సంఘటన విషయాలు వెలుగులోకి వచ్చినట్లు తెలుస్తోంది. ఆ క్రమంలో ఉమ్మడి నెల్లూరు జిల్లాకు చెందిన ఒక ప్రముఖుడితో ఆమె తరచుగా సంభాషణలు జరిపినట్లు పోలీసులు గుర్తించారు. అతడి కారణంగానే శ్రీకాంత్ జైలు నుంచి పేరోల్ పై విడుదలైనట్లు పోలీసులు కనుగొన్నారు. మరోవైపు అరుణ అరెస్ట్ కావడంతో.. ఆమె చేసిన అరాచకాలు ఒక్కొక్కటిగా వెలుగులోకి వస్తున్నాయి. ఇప్పటికే ఆమె పల్ల బాధితులుగా మారిన వారంతా పోలీసులను ఆశ్రయిస్తున్నారు. ఆ క్రమంలో అరుణపై నెల్లూరు జిల్లాలోని కోపూరు పోలీస్ స్టేషన్ లో కేసు నమోదు అయింది. అరుణ అరాచకాలు ఒక్కొక్కటిగా వెలుగులోకి వస్తుండడంతో.. కారు డిక్టీలే డాక్యుని పారిపోతున్న ఆమెను అడ్డంకి వద్ద పోలీసులు అరెస్ట్ చేసిన సంగతి తెలిసిందే. అనంతరం ఆమెను కోర్టులో హాజరుపరచగా.. న్యాయమూర్తి 14 రోజులపాటు రిమాండ్ విధించిన విషయం విదితమే.



ర్యాపిడో డ్రైవర్లుగా మహిళలు.. ఇది అవకాశం, గౌరవం

అమరావతి: ‘స్త్రీ శక్తి’ ద్వారా ఉచిత బస్సు ప్రయాణ పథకం గొప్ప విజయమని ఏపీ మంత్రి నారా లోకేశ్ అన్నారు. మరోవైపు ర్యాపిడో భాగస్వామ్యంలో వెయ్యి మందికి పైగా మహిళా డ్రైవర్లకు ఉపాధి కలగడం సంతోషమని చెప్పారు. మహిళలు ఈవీ వాహనాలు కొనుగోలు చేసేందుకు ప్రభుత్వం రాయితీ ఇస్తోందన్నారు. రవాణా ప్రణాళిక (మొబిలిటీ) అంటే కేవలం ప్రయాణం కాదు.. ఇది అవకాశం, గౌరవం అని పేర్కొన్నారు. ముమ్మాటికీ ఇది మంచి ప్రభుత్వమే అని వివరించారు. మహిళల ర్యాపిడో వాహనాల డ్రైవింగ్ పై ఓ వీడియోను లోకేశ్ ‘ఎక్స్’లో పోస్టు చేశారు.



ఏపీలో స్మార్ట్ రేషన్ కార్డుల పంపిణీ ప్రారంభించారు. విజయవాడ పరిశీలనగర్ లో మంత్రి నాదెండ్ల మనోహర్ కార్డులను లభిదారులకు అందజేశారు. ఈ సందర్భంగా ఆయన మాట్లాడుతూ.. చౌకబియ్యం దుర్వినియోగం కాకుండా పకడ్బందీ చర్యలు తీసుకుంటున్నట్లు తెలిపారు. “సాంకేతికత వినియోగంతో స్మార్ట్ రేషన్ కార్డులు తయారు చేశాం. వీటిలో క్యూఆర్ కోడ్ పొందుపరిచాం. రేషన్ తీసుకోగానే కేంద్ర, జిల్లా కార్యాలయాలకు సమాచారం అందుతుంది. 9 జిల్లాల్లో ఇవాళ ఇంటింటికీ రేషన్ కార్డులు పంపిణీ చేస్తున్నాం. 1.46 కోట్ల కుటుంబాలకు సెప్టెంబర్ 15 కల్లా కార్డులు అందిస్తాం. కొత్తవారికి, చిరునామా మార్చిన వారికి కూడా పంపిణీ చేస్తాం. భవిష్యత్తులో రేషన్ దుకాణాల ద్వారా గోధుమలా అందజేస్తాం. డీలర్ల వద్ద ఉన్న ఈ-పోస్ యంత్రాలను ఆధునికీకరిస్తున్నాం. ప్రస్తుతం రాష్ట్ర వ్యాప్తంగా 29,797 రేషన్ దుకాణాలు ఉన్నాయి. ప్రజల అవసరాల దృష్ట్యా వీటి సంఖ్య పెంచాలని సీఎం చంద్రబాబు ఆదేశించారు. అవసరమైన ప్రాంతాల్లో సబ్ డిపోల ఏర్పాటుకు కార్యాచరణ తయారు చేస్తున్నాం” అని నాదెండ్ల మనోహర్ తెలిపారు.



వైకాపా విష ప్రచారమే పనిగా పెట్టుకుందని మంత్రి గొట్టిపాటి రవికుమార్ ధ్వజమెత్తారు. వైకాపా తప్పుడు ప్రచారాలను నమ్మే పరిస్థితుల్లో ప్రజలు లేరన్నారు. “సూపర్ సిక్స్” అమలు చేసిన ఘనత కూటమి ప్రభుత్వానిదేనని తెలిపారు. అచరణ సాధ్యం కాని హామీలతో ఒక్క అవకాశం అంటూ గతంలో జగన్ అధికారంలోకి వచ్చారని గుర్తు చేశారు. అనంతరం మాట తప్పి మదమ తిప్పారని విమర్శించారు. జగన్ కారణంగా దేశంలో రాజధాని లేని రాష్ట్రంగా ఏపీ మిగిలిపోయిందని దుయ్యబట్టారు. అమరావతిపై అక్కసుతో 5 ఏళ్లు రాజధాని అభివృద్ధి చేయకపోగా విధ్వంసం చేశారని మండిపడ్డారు. అదే ద్వేషంతో ఇప్పుడు అసత్యాలతో విషప్రచారం మొదలుపెట్టారని తెలిపారు.



నరిహద్దుల్లో పాక్ డ్రోన్లు.. నిఘా కోసమేనా..?

దీల్చీ: నియంత్రణ రేఖ వెంటపాక్ డ్రోన్లు కలకం సృష్టించాయి. గగనతలంలో పాక్ డ్రోన్లను గుర్తించిన భారత్ భద్రతా దళాలు అప్రమత్తమయ్యాయి. ఆదివారం రాత్రి సరిహద్దు అవతలి నుంచి ఆరు డ్రోన్లు ఎగురుతూ వచ్చినట్లు అధికారులు తెలిపారు. ఐదు నిమిషాల్లో అవి తిరిగి పాక్ భూభాగంలోకి వెళ్లాయన్నారు. నిఘా కోసం దాయాది దేశం వీటిని ప్రయోగించినట్లు అనుమానం వ్యక్తం చేశారు. డ్రోన్లు ఆయుధాలు, మారకద్రవ్యాలను జారవిడిచి ఉంటాయా అనే కోణంలో దర్యాప్తు చేస్తున్నామని.. డ్రోన్ల కదలికను గుర్తించిన అన్ని ప్రాంతాల్లో సోమవారం సెన్స్ అపరేషన్ నిర్వహిస్తున్నామని వెల్లడించారు. గత కొన్నేళ్లుగా జమ్మూ కశ్మీర్ లోని సరిహద్దు ప్రాంతాల్లో పాకిస్థాన్ డ్రోన్స్ పలు ఆయుధాలు, మారకద్రవ్యాలను జారవిడుస్తుండడం పెద్ద సమస్యగా మారిందని అధికారులు పేర్కొన్నారు. పహల్గాం దాడి అనంతరం భారత్, పాక్ మధ్య ఉద్రిక్తతలు నెలకొన్న విషయం తెలిసిందే. ఈ నేపథ్యంలో ఉగ్రవాదులు చొరబడకుండా ఉండేందుకు సరిహద్దు ప్రాంతాల్లో భారత సైన్యం భద్రతను మరింత కట్టుదిట్టం చేసింది. ఆపరేషన్ సిందూర్ అనంతరం పాక్ చేసే డ్రోన్ దాడులను తిప్పికొట్టేందుకు పటిష్టమైన చర్యల్లో భాగంగా బీఎస్ఎఫ్ అధికారులు సరిహద్దు ప్రాంతాల్లో డ్రోన్ స్వాగ్రహనను ఏర్పాటు చేశారు. సరిహద్దు వెంబడి నిఘా ఉంచడంతో పాటు, శత్రు సేనల కదలికల్ని గమనించడం, దాడుల్లో పాల్గొనడం వంటి కార్యకలాపాల్లో వీటిని వినియోగించనున్నారు.



పాక్ ను అలర్ట్ చేసిన భారత్..!

దీల్చీ: భారత్-పాకిస్థాన్ మధ్య ఉద్రిక్త పరిస్థితులు కొనసాగుతోన్న వేళ కీలక పరిణామం చోటుచేసుకుంది. వరదలపై దాయాదినీ న్యూదిల్లీ అలర్ట్ చేసినట్లు తెలుస్తోంది. ఈ మేరకు కొన్ని మీడియా కథనాలను ఉటంకిస్తూ పీఠీణ కథనం వెల్లడించింది. ఇరు దేశాల మధ్య సింధూ నదీ జలాల ఒప్పందం అమలు నిలిచిపోయినప్పటికీ.. వరదలపై పాక్ ను భారత్ అప్రమత్తం చేసి మానవత్వాన్ని చాటుకుంది. భారీ వర్షాల కారణంగా జమ్మూకశ్మీర్ లోని తావి నది ఉప్పొంగే అవకాశం ఉన్నట్లు వాతావరణ శాఖ అంచనా వేసింది. అదే జరిగితే పాకిస్థాన్ లో వరదలు సంభవించే ముప్పు ఉంది. దీంతో ఇస్లామాబాద్ లోని భారత్ హైకమిషన్ పాక్ అధికారులకు దీనిపై సమాచారం ఇప్పినట్లు ఆ దేశంలోని జియో న్యూస్, ది న్యూస్ ఇంటర్నేషనల్ వంటి మీడియాల్లో కథనాలు వచ్చాయి. అంతకుముందు ఇలాంటి సమాచారాన్ని సింధూ నది జలాల ఒప్పంద కమిషన్ రంపకునేవారు.

భారీ వరదలు.. గ్రామంలో 2 కిలోమీటర్ల మేర గొయ్యి... ఇప్పుడు దౌత్య కార్యాలయం పాక్ ను అప్రమత్తం చేసినట్లు ఆ కథనాలు పేర్కొన్నాయి. భారత్ అందించిన సమాచారంతో పాక్ యంత్రాంగం తమ ప్రజలకు హెచ్చరికలు జారీ చేసినట్లు తెలిపాయి. అయితే, దీనిపై భారత్ నుంచి ఎలాంటి అధికారిక ప్రకటన వెలువడలేదు. ఏప్రిల్ 22న జమ్మూకశ్మీర్ లోని పహల్గాం లో ఉగ్రదాడి జరిగిన సంగతి తెలిసిందే. ఈ ఘటనతో దాయాదిపై తీవ్రంగా మండిపడిన భారత్ పలు కీలక నిర్ణయాలు తీసుకుంది. 1960 నుంచి ఇరు దేశాల మధ్య అమల్లో ఉన్న సింధూ నదీ జలాల ఒప్పందాన్ని నిలిపివేసింది. ఇదిలా ఉండగా.. పాకిస్థాన్ లో గత కొన్ని రోజులుగా భారీ వర్షాలు కురుస్తున్నాయి. దీంతో వరదలు సంభవించాయి. జూన్ 26 నుంచి ఇప్పటివరకు 780 మందికి పైగా ప్రాణాలు కోల్పోగా.. మరో వెయ్యి మందికి పైగా గాయపడ్డారు.

కోనసీమకు రైల్వే లైన్ లేకపోవడం దురదృష్టకరం: పీఠీఎస్ మాధవ్



అమలాపురం: పర్యాటకంగా కోనసీమ మరింత అభివృద్ధి చెందాల్సిన అవసరముందని భాజపా రాష్ట్ర అధ్యక్షుడు పీఠీఎస్ మాధవ్

అన్నారు. అమలాపురంలో చాయ్ పే చర్చ, కార్యకర్తల సమావేశంలో ఆయన పాల్గొన్నారు. ఈ సందర్భంగా మాధవ్ మాట్లాడారు. “కేరళ తరహాలో కోనసీమ ప్రాంతంలో అభివృద్ధి జరిగేలా ఎన్నీయే ప్రభుత్వం పనిచేస్తుంది. కోనసీమకు రైల్వే లైన్ లేకపోవడం దురదృష్టకరం. లోక్ సభ స్పీకర్ గా బాలయోగి ఉన్న సమయంలో రైల్వే లైన్ కు సర్వే జరిగింది. కొంకణ్ రైల్వే తరహాలో ఇక్కడ అభివృద్ధి చేసే భాగం ఉంది. టెంపుల్ టూరిజం అభివృద్ధి చేసే అంశంపై దేవదాయశాఖ దృష్టిపెట్టాల్సిన అవసరముంది. మనం ఆత్మనిర్భర భారత్ దిశగా అడుగులు వేయాలి. స్వదేశీ వస్తువుల కొనుగోలు పెరగాలి. అటో కార్మికులను ప్రభుత్వం ఆదుకుంటుంది. సీఎం చంద్రబాబు ఆ దిశగా ప్రయత్నం చేస్తున్నారు” అని పీఠీఎస్ మాధవ్ అన్నారు.

అబద్ధాలు అతికినట్లు చెప్పడంలో అంబటికి ఆస్కార్ ఇవ్వొచ్చు; మంత్రి నిమ్మల

పాలకొల్లు: పోలవరం ప్రాజెక్టుపై చర్చకు సిద్ధమా అని వైకాపా నేత అంబటి రాంబాబు నవాల్ వినరడం సిగ్గుచేటని మంత్రి నిమ్మల రామానాయుడు అన్నారు. పశ్చిమ గోదావరి జిల్లా పాలకొల్లులో స్మార్ట్ రేషన్ కార్డులను పంపిణీ చేసిన సందర్భంగా ఆయన మాట్లాడారు. అబద్ధాలు అతికినట్లు చెప్పడంలో అంబటికి ఆస్కార్ ఇవ్వొచ్చని ఎద్దేవా చేశాడు. పోలవరం పూర్తి చేయకుండా ఆయన చేతులెత్తేశారన్నారు. “ఇరిగేషన్ మంత్రిగా పనిచేసిన అంబటికి పోలవరం గురించి అర్థం కాలేదు. మా పార్టీ దిగువ శ్రేణి నేతలకు ఉన్న అవగాహన ఆయనకు లేదు. గత ప్రభుత్వ పాపం వల్లే దయార్థం వాల్ కొట్టుకుపోయింది. ఉనికి కాపాడుకునేందుకే వైకాపా అడ్డదారులు తొక్కుతోంది” అని నిమ్మల రామానాయుడు విమర్శించారు.



డీఎస్సీ అభ్యర్థులూ.. న్యాయపరమైన చిక్కులు తెచ్చుకోవద్దు: ఎమ్మెల్సీ భూమిరెడ్డి



అమరావతి: డీఎస్సీ అభ్యర్థుల అపోహలతో న్యాయపరమైన చిక్కులు తెచ్చుకోవద్దని ఎమ్మెల్సీ భూమిరెడ్డి రాంగోపాల్ రెడ్డి సూచించారు. కూటమి ప్రభుత్వం 16,347 టీవర్ పోస్టుల భర్తీని పూర్తి చేస్తోందని వెల్లడించారు. ఎడిటి ఆఫ్సర్ ఇవ్వాలని ఉద్యోగాలు పొందినవారిలో వైకాపా గందరగోళం సృష్టించే ప్రయత్నం చేస్తోందని మండిపడ్డారు. 15 రోజుల్లో వారికి నియమక పత్రాలు అందజేసే సమయంలో వారిలో గందరగోళం సృష్టిస్తోందని ధ్వజమెత్తారు. 1998, 2008 డీఎస్సీ అభ్యర్థులు నేటికీ కోర్టుల చుట్టూ తిరుగుతున్నారని, ఆ పరిస్థితులు తెచ్చుకోవద్దని హితవు పలికారు. ఉద్యోగాలు పొందుతున్నవారిని ఆశీర్వదించాలని గానీ.. అడ్డుకోవద్దన్నారు.

అమరావతి: కొన్ని ఛానళ్లు తనపై దుష్ప్రచారం చేస్తున్నాయని ఏపీ మంత్రి గుమ్మడి నంద్యారాణి మండిపడ్డారు. తన ఎదుగుదలకు ఓర్వలేక అసత్యాలు ప్రచారం చేస్తున్నారని ధ్వజమెత్తారు. తనపై చేస్తున్న అరోపణలకు ఆధారాలు చూపించాలని డిమాండ్ చేశారు. ఆధారాలు చూపించలేకపోతే 24 గంటల్లో క్షమాలపాత్ర చెప్పాలని, లేదంటే పరువు నష్టం దావా వేస్తానని హెచ్చరించారు.



కాగ్ని ఛానెళ్లు గాపై దుష్ప్రచారం చేస్తున్నాయి: మంత్రి సంధ్యారాణి

స్టేట్స్ టెగ్ ఊపేస్తూ డాన్స్ చేసిన అంజలి

సోషల్ మీడియా ఫోలోవర్స్ కి అంజలి అరోగా గురించి ప్రత్యేకంగా పరిచయం చేయనక్కర్లేదు. గతంలో టిక్ టాక్, ఆ తర్వాత ఇన్ స్టాగ్రామ్ లో అంజలి అరోరా చేసిన సందడి, చేస్తున్న సందడి అంతా ఇంతా కాదు. ఆమె పార్ట్ వీడియోస్ వల్ల స్టార్ హీరోయిన్స్ రేంజ్ లో గుర్తింపు దక్కించుకుంది. ఒకప్పుడు ఆమె చేసిన కచ్చబాదాం సాంగ్ డాన్స్ రీలేకి మిలియన్స్ లో వ్యూస్, లక్షల్లో లైక్స్ వచ్చాయి. దాంతో ఓవర్ నైట్ లో ఈ అమ్మడు స్టార్ గా మారి పోయింది. అంతే



కాకుండా అంతకు ముందు చేసిన వీడియోలు సైతం బాగా వైరల్ అయ్యాయి. ఈ మధ్య కాలంలో సోషల్ మీడియాలో పాపులారిటీ దక్కగానే బాలీవుడ్ లో అడుగు పెట్టి ప్రయత్నాలు చేస్తూ ఉన్నారు.

ఈ అమ్మడు సైతం బాలీవుడ్ లో అడుగు పెట్టేందుకు తెగ ప్రయత్నాలు చేస్తుంది. ఒకటి రెండు సినిమా ఆఫర్లు సైతం వచ్చాయనే వార్తలు ఆ మధ్య కాలంలో వచ్చాయి.

అంజలి అరోరా సోషల్ మీడియా ఫోలోయింగ్... కచ్చ బాదాం పాటకు చేసిన డాన్స్ తో వైరల్ కావడంతో కంగనా రనౌత్ హెన్డెస్ట్ గా చేసిన రియాల్టీ షో లాక్ అప్ లో కంటెస్టెంట్ గా చేసింది. 2022 లో ఆ షో ప్రేక్షకుల ముందుకు వచ్చింది. ఆ షో అంజలి అరోరాను మరింతగా ప్రేక్షకుల ముందుకు తీసుకు వచ్చింది. దాంతో ఆమె హీరోయిన్స్ స్థాయిలో సోషల్ మీడియాలో పాపులారిటీ సొంతం చేసుకుంది. ఇన్ స్టాగ్రామ్ లో అంజలి అరోరాకి దాదాపుగా 13.3 మిలియన్ల ఫోలోవర్స్ ఉన్నారు. ఇండస్ట్రీలో ఉన్న చాలా కొద్ది మంది హీరోయిన్స్ కి మాత్రమే 10 మిలియన్లు అంతకు మించి ఫోలోవర్స్ ఉన్నారు. అలాంటిది ఈ కచ్చబాదం బ్యూటీకి ఏకంగా 13 మిలియన్ల ఫోలోవర్స్ ఉండటం అంటే మామూలు విషయం కాదు. సోషల్ మీడియాలో ఈ అమ్మడి యొక్క ఫోలోయింగ్ తో హీరోయిన్ గానూ ఆఫర్లు వస్తున్నాయని తెలుస్తోంది.

చిరుతి పిల్లలా సీమెంట్ కూడా షాక్!

చిరుత లో హీరోయన్ గా నటించిన నేహాశర్మ డైరెక్టర్ గా కెప్టెన్ కుర్చీ ఎక్కి షాక్ ఇచ్చింది. బాలీవుడ్ లో ఏ కం గా సిద్ధాంత్ చతుర్వేది, మోహిత రైనా నే డైరెక్ట్ చేయడానికి రెడీ అయింది. నిన్న మొన్నటి వరకూ ఇన్ స్టాలో హీటెక్కించే భంగిమలతో అలరించిన బ్యూటీ ట్రాన్స్ ఫర్వేషన్ చూసి నెటి జనులు సైతం షాక్ అయ్యారు. అదీ భారీ పీరియాడిక్ కథనే డీల్ చేయడానికి సంకల్పించింది. ఈ చిత్రాన్ని స్టార్ హీరో అజయ్ దేవగన్ నిర్మించడం మరో విశేషం. ఇలా చిరుతి పిల్ల విషయంలో ప్రతిది సర్ ప్రైజింగ్ గానే అనిపిస్తుంది.

లవ్ స్టోరీతో ముందుకా: ఇదే తరహాలో సమంత కూడా ప్లాన్ చేస్తోందా? అంటే అవుననే బీకలందుతున్నాయి. ఖుషీ తర్వాత సమంత హీరోయన్ గా సినిమా చేయని సంగతి తెలిసిందే. బాలీవుడ్ లో ఓ రెండు సిరీస్ లు కమిట్ అయినా? అవి ఇప్పుడే రిలీజ్ అయ్యేవి



కాదు. ఇప్పటికీ తాను కూడా ట్రాలాలా పేరుతో స్వయంగా నిర్మాణ సంస్థను స్థాపించింది శుభం చిత్రాన్ని నిర్మించింది. ఈ నేపథ్యంలో తాజాగా సమంత కూడా దర్శకు రాలిగా కొత్త టర్నింగ్ తీసుకుంటుందనే ప్రచారం మొదలైంది. సామ్ సొంతంగా ఓ బ్యూటీఫుల్ లవ్ స్టోరీ సిద్ధం చేసుకుదని వినిపిస్తోంది.

కొత్త నటీనటులతో: కొంత మంది యువ నటీనటులతో ఈ కథను తెరకెక్కించాలని ప్లాన్ చేసుకుంటున్నట్లు తెలిసింది. దర్శు కురాలిగా అనుభవం లేకపోవడంతో? శుభం చిత్రానికి పని చేసిన టీమ్ సహాయకులుగా నియమించుకుని కెప్టెన్ కుర్చీ ఎక్కాలనే ఆలోచన చేస్తున్నట్లు సమాచారం. ఎలాగూ సొంత నిర్మాణ సంస్థలోనే కాబట్టి? తనదే అంతిమ నిర్ణయం అవుతుంది. మరి ఈ ప్రచారంలో నిజమెంతో తెలియాలి. రెండేళ్లగా సమంత సినిమాలకు దూరంగా ఉన్న సంగతి తెలిసిందే. ఈ క్రమంలోనే అవకాశాలు రాక నటించలేదు ? అన్న ప్రచారాన్ని ఇటీవలే ఖండించింది.

కొత్త ప్రయాణం నిజమేనా: అంతకు ముందే నిర్మాతగానూ అవతరించింది. ఇప్పుడేమో క్రియేటివ్ రంగంలో ఎంటర్ అవుతుందనే ప్రచారం ఇంట్రస్టింగ్. ఇదే సాధ్యమైతే గనుక సుఖంతే కెరీర్ కొత్త టర్నింగ్ తీసుకున్నట్లే. హీరోయిన్లు దర్శకులు అయింది సినిమా చరిత్రలో పెద్దగా లేదు. చాలా మంది హీరోయన్లుగానే రిటైర్మెంట్ తీసుకు న్నారు. మరికొంత మంది నిర్మాణం సహా ఇతర రంగాల్లో రాణించినా? షీక్ కి చేరిన వారంటూ ఎవరూ లేరు. నిర్మాణం పరంగా సమంత జర్నీ కూడా సీరియస్ గానే సాగుతుంది. ప్రస్తుతం నిర్మాతగా కొత్త ప్రాజెక్ట్ లు ప్లాన్ చేసుకుంటోంది.



2026 సంక్రాంతి.. ఆల్టర్నెట్ ఫిక్స్ అయినట్లైనా?



టాలీవుడ్ సిని ఇండస్ట్రీలో సంక్రాంతి సీజన్ కు ఎలాంటి క్రేజ్ ఉందో అందరికీ తెలిసిందే. కచ్చితంగా అప్పుడే తమ సినిమాలు రిలీజ్ అవ్వాలని అంతా కోరుకుంటారు. అందుకే ముందుగానే బెర్లులు ఖరారు చేసుకుంటారు. కొన్ని అనుకున్నట్లు విడుదల కాగా, మరికొన్ని లాస్ట్ లో తప్పుకుంటాయి. ఇంకొన్ని నడెన్ లో రేసులోకి వస్తుంటాయి. అయితే ఇప్పుడు 2026 సంక్రాంతి సీజన్ బెర్లు విషయంలో కొన్ని నెలలుగా మార్పులు చేర్పులు జరుగుతూనే ఉన్నాయి. కానీ దాదాపు క్లారిటీ వచ్చేసినట్లే. మరికొన్ని రోజుల్లో కంప్లీట్ గా ఫిక్స్ అవ్వనున్నట్లు అర్థమవుతోంది. తెలుగు హీరోల సినిమాలు మూడు కాగా.. మరో కోలీవుడ్ మూవీ రిలీజ్ అయ్యేలా రంగం సిద్ధమవుతున్నట్లు టాక్. పొంగల్ సీజన్ కు మెగాస్టార్ చిరంజీవి వస్తున్నట్లు ఎప్పుడో ప్రకటన వచ్చిన విషయం తెలిసిందే. అనిల్ రావిపూడి దర్శకత్వం వహిస్తున్న మన శంకర వరప్రసాద్ గారు మూవీ సంక్రాంతి సీజన్ లోనే విడుదల అవునుంది. రీసెంట్ గా సమ్మర్ కు వాయిదా వేస్తారని టాక్ వినిపించినా.. అదేం లేదు. కచ్చితంగా పొంగల్ కు రానున్నట్లు క్లారిటీ ఇచ్చారు. ఆ తర్వాత యంగ్ హీరో నవీన్ పోలిశెట్టి నటిస్తున్న అనగనగా ఒక రాజు మూవీ కూడా పెద్ద పండ్కి రానున్నట్లు ఇప్పటికే మేకర్స్ అనౌన్స్ చేశారు. నిజానికి చిన్న సినిమా అయినా కంటెంట్ మీద నమ్మకంతో సంక్రాంతికి తీసుకొస్తున్నట్లు అర్థమవుతోంది. రేసు నుంచి తప్పుకుంటుందని వార్తలు వచ్చినా.. అదేం నిజం కాదు. ఇక రీసెంట్ గా పాన్ ఇండియా స్టార్ ప్రభాస్.. రాజాసాబ్ మూవీ కూడా పొంగల్ కు రిలీజ్ కానున్నట్లు కొద్ది రోజుల నుంచి వార్తలు వస్తున్నాయి. డిసెంబర్ 5న వాయిదా పడుతుందని టాక్. నిజానికి నిర్మాత టీజ్ విశ్వప్రసాద్ కూడా పరోక్షంగా అదే చెప్పారు. త్వరలోనే మేకర్స్.. ఆ విషయాన్ని అధికారికంగా అనౌన్స్మెంట్ చేయనున్నారు వినికిడి. అయితే సంక్రాంతికి మాస్ మహారాజా రవిశేఖ వస్తారని ఇప్పటికే అనౌన్స్మెంట్ వచ్చింది. కిషోర్ తిరుమల దర్శకత్వం వహిస్తున్న మూవీ రిలీజ్ అవుతుందని అంతా అనుకున్నారు. కానీ ఆ చిత్రం రేసు నుంచి తప్పుకున్నట్లు సమాచారం. కోలీవుడ్ స్టార్ హీరో విజయ్ దళపతి జన నాయగన్ మాత్రం సంక్రాంతికి రిలీజ్ అవుతుందని తెలుస్తోంది. తెలుగులోనూ భారీగా రిలీజ్ చేయనున్నారు. మొత్తానికి 2026 సంక్రాంతి లైసెన్స్ దాదాపు ఫిక్స్ అయినట్లే.

మధరాసి వరధల్లే సాంగ్.. మరోసారి అనిరుధ్ - శివకార్తికేయన్ మ్యూజిక్



టాలీవుడ్ ఆడియన్స్ లో సౌత్ సినిమాలపై క్రేజ్ పెరిగిపోతున్న ఈ సమయంలో, హీరో శివకార్తికేయన్ కొత్తగా చేస్తున్న మధరాసి సినిమాపై అంచనాలు భారీగా ఉన్నాయి. స్టార్ డైరెక్టర్ ఎఆర్ మురుగదాస్ దర్శకత్వంలో వస్తున్న ఈ మూవీకి మొదటి నుంచే పాజిటివ్ బజ్ క్రియేట్ అయ్యింది. యాక్షన్, ఎమోషన్ కలబోతగా ఉండబోతుందన్న టాక్ వచ్చింది. ఇప్పటికే రిలీజ్ అయిన టీజర్, ఫస్ట్ సాంగ్ సినిమాపై హైప్ ని పెంచాయి. ఇప్పుడు ఆ క్రేజ్ ని మరింత పెంచుతూ వరధల్లే అనే రెండో సింగిల్ ని రిలీజ్ చేశారు. ఈ పాటను అనిరుధ్ రవిచందర్ కంపోజ్ చేయగా, లేటెస్ట్ యూట్ ట్యూబ్ కంప్లీట్ ట్రెండింగ్ లో ఉంది. అనిరుధ్ శివకార్తికేయన్ కాంబినేషన్ ఎప్పుడూ మ్యూజిక్ హిట్స్ ఇచ్చింది. ఇప్పుడు కూడా అదే మ్యూజిక్ రిలీజ్ అయింది. సాంగ్ స్పెషల్ గా ఉండటానికి కారణం వీడియోలో అనిరుధ్ స్వయంగా కనిపించడం. శివకార్తికేయన్ తో కలిసి చేసిన డాన్స్ స్టెప్స్ ఆకట్టుకునేలా ఉన్నాయి. ఇద్దరి ఎనర్జీ ఫుల్ స్ట్రీమ్ పై కనిపిస్తూ, యూత్ కి బాగా కనెక్ట్ అవు తున్నాయి. శివకార్తికేయన్ తన స్టైలిష్ లుక్స్, స్టాక్ తో ఫ్రెష్ వైబ్ తీసుకొచ్చాడు. ఈ పాట ద్వారా సినిమా యూత్ ఆడియన్స్ లో మరింత బజ్ తెచ్చుకుంది. మధరాసి సినిమాకి హీరోయన్ గా రుక్మిణి వసంత్ నటిస్తోంది. విలన్ పాత్రలో యాక్షన్ స్టార్ విద్యుత్ జామ్నాల్ కనిపించు న్నారు. భారీ బడ్జెట్ తో ఈ సినిమాను ఎన్. శ్రీకృష్ణ ప్రసాద్ నిర్మిస్తున్నారు. మాస్, క్లాస్ కలిపిన యాక్షన్ ఎంటర్టైనర్ గా ఉండబోతుందన్న టాక్ తో అంచనాలు రెట్టింపయ్యాయి. మురుగదాస్ కెరీర్ లో ఈ మూవీ చాలా కీలకమని చెప్పాలి. గతంలో బాక్సాఫీస్ వద్ద పెద్ద సక్సెస్ ఇవ్వకపోయినా, ఇప్పుడు మళ్లీ కమర్షియల్ బ్లాక్ బస్టర్ కొట్టాలన్న ధృష్టితో మధరాసిని ప్లాన్ చేశారు. ఇప్పటివరకు రిలీజ్ చేసిన ప్రతి ఆవిడేటికీ సూపర్ రెస్పాన్స్ రావడం కూడా అదే చెప్పిస్తోంది. సెప్టెంబర్ 5న ఈ మూవీ తెలుగు సహా ఐదు భాషల్లో గ్రాండ్ రిలీజ్ కానుంది.

మహానటి ఆ గ్యాప్ ను ఎలా మ్యానేజ్ చేస్తుందా?

పెళ్లి తర్వాత హీరోయిన్ కెరీర్, హీరోల కెరీర్ లానే ఉండు. ఎన్నో సవాళ్లంటాయి ఎప్పటికప్పుడు తమను తాము ప్రూవ్ చేసుకుంటూ కెరీర్లో సక్సెస్లు అందుకుంటూ ఉంటేనే కొత్త అవకాశాలు వస్తాయి. లేదంటే పెళ్లింది కదా అని దర్శకనిర్మాతలు లైట్ తీసుకుంటూ ఉంటారు. అయితే మహానటి కీర్తి సురేశ్ మాత్రం పెళ్లి తర్వాత తన జోష్ ను బాగా పెంచింది.

పెళ్లి తర్వాత నమ్మించిన కెరీర్... గతేడాది డిసెంబర్ లో తన ఫ్రియిండు అంటోనీ తట్టిల్ ను పెళ్లి చేసుకున్న కీర్తి సురేశ్, పెళ్లి తర్వాత తన యాక్టింగ్ కెరీర్ ను ఎలాంటి ఇబ్బందులు లేకుండా ప్లాన్ చేసుకుందని ఆమె చేసే పనుల ద్వారా అందరికీ అర్థమయ్యేలా



చేసింది. అందుకే ఫ్యాన్స్, ఇండస్ట్రీ వర్గాలు కీర్తి త్వరలోనే కొత్త ప్రాజెక్టులకు సైన్ చేస్తుందని ఆశించారు. అలా అందరూ అనుకునేలా చేసింది కూడా కీర్తి.

సోషల్ మీడియాలో యాక్టివ్ గా... పెళ్లి ముందు కంటే తర్వాతనే సోషల్ మీడియాలో ఎక్కువగా యాక్టివ్ గా ఉంటూ ఆడియన్స్ తో టచ్ లో ఉండటానికి రెగ్యులర్ గ్లామరస్ ఫోటోషూట్స్, అప్డేట్స్ ను షేర్ చేస్తూ వచ్చింది. ఆమె సోషల్ మీడియా ద్వారా ఇస్తున్న అప్డేట్స్ చూసి కీర్తి చాలా స్ట్రాంగ్ కంట్రాక్ట్ ఇవ్వబోతుందని వార్తలు కూడా వచ్చాయి. అయితే కీర్తి పెళ్లి చేసుకుని 9 నెలలవుతున్నా ఇప్పటికీ తెలుగులో ఒక్క కొత్త సినిమాను కూడా ఆమె అనౌన్స్ చేసింది లేదు. స్టార్డమ్, క్రేజ్, ఫోలోయింగ్ ఇవన్నీ ఉన్నప్పటికీ కీర్తికి ఆశించిన రాలేదు. వెంకీ అట్నూరి దర్శకత్వంలో సూర్య హీరోగా తెరకెక్కుతున్న సినిమాలో కీర్తిని హీరోయిన్ గా తీసుకోవడానికి డిస్కషన్స్ జరుగుతున్నట్లు వార్తలొచ్చాయి. ఆ తర్వాత నితిన్ తో కలిసి ఎల్లమ్మ కోసం అడిగా రని కూడా అన్నారు. కానీ వాటిలో ఏ అవకాశం కూడా కీర్తిని వరించలేదు. మరి ఈ గ్యాప్ ను కీర్తి పూర్వరోల్ ఎలా మ్యానేజ్ చేస్తుందో చూడాలి.

ఒక్క చుక్క కన్నీటి కాసేం 28 టేకులు

బాలీవుడ్ లోని ఆర్టిస్టుల్లో పర్ఫెక్షనిస్ట్ గా పేరు తెచ్చుకున్న సీనియర్ నటి విద్యాబాలన్, ప్రతి సన్నివేశంలో ప్రతి చిన్న విషయాన్ని పరిగణనలోకి తీసుకుని జాగ్రత్తగా నటిస్తుంది గనుకనే బాలన్ గొప్ప పెర్ఫామర్ గా వెలిగిపోతోంది. అయితే తనలోని ఈ పర్ఫెక్షన్ ఎలా వచ్చింది? అంటే అందుకు వునాది వేసింది తన దాదా అని చెబుతోంది. దాదాగా పిలువండుకున్న దివంగత దర్శకుడు ప్రదీప్ సర్కార్ తమకు ఈ విషయాలన్నిటినీ కెరీర్ ఆరంభమే నేర్పించారని బాలన్ వెల్లడించింది. తామంతా ఆయన బాటలో నడుస్తామని తెలిపింది. 2005లో విడుదలైన పరిణీత చిత్రాన్ని రిమార్స్ చేసి తిరిగి 2025 ఆగస్టు 29న విడుదల చేస్తున్నారు. ఈ సందర్భంగా తన గురువు, %-%పరిణీత%-% దర్శకుడు ప్రదీప్ సర్కార్ గురించి బాలన్ గుర్తు చేసుకున్నారు. నా ప్రారంభ రోజుల్లో ప్రతిదానికి దాదా వునాది వేసారు. నా చిన్నతనంలోనే ప్రతిది ఆయన నుంచి నేర్చుకున్నాను. సీన్ తీసేప్పుడు ప్రతి డీటెయిల్ పైనా ఆయనకున్న శ్రద్ధ అనమానమైనది. అతడు నటుల ప్రదర్శనల కోసం మాత్రమే కాదు.. సరైన సమయంలో పావురాలను ఎగురవేయడానికి .. సరైన సమయంలో కిటికీ వెలుపల ఆకులు పడేలా చేయడానికి కూడా పందే తేకులు తీసుకోగలడు.



ప్రతిదానిలోనూ లయ ఉందని అతను నమ్ముతాడు! అని తెలిపింది విద్యా. ప్రతి సన్నివేశంలో కచ్చితత్వాన్ని కోరుకుంటాడని సర్కార్ ని అకాశానికెత్తేసారు. ఒకసారి నేను పాటలోని ఒక లైన్ కు కన్నీటి చుక్కను సరైన టైమింగ్ రాబట్టడానికి 28 టేకులు తీసుకున్నాను. అతడు కోరిన కచ్చితత్వం వచ్చేవరకూ ఎవరైనా ఆర్టిస్టు అలా చేయాల్సిందే. ఆయన మార్గదర్శకత్వం నాకు క్రాస్టేలోని ప్రతి వివరం ఎలా గమనించాలో నేర్చుకున్నాను. 20 సంవత్సరాలుగా నాతో ఉన్న నా హెయిర్ స్టైలిస్ తలక కూడా దాదా నుండి ప్రతిదీ నేర్చుకున్నాను. అది మా అందరికీ ఆయన ఇచ్చిన బహుమతి అని బాలన్ చెప్పారు. ఇద్దరు ప్రేమికుల మధ్య స్నేహితుడి ప్రవేశం తర్వాత తలెత్తిన అపొథాల్ టిమిటన్ దానిపై ఎమోషనల్ రైడ్ గా %-%పరిణీత%-% సినిమాని రూపొందించారు. 1960లో కోల్ కతా నేపథ్యంలో కథ సాగుతుంది. ఇందులో విద్యా బాలన్ తో పాటు సైఫ్ అలీ ఖాన్, సంజయ్ దత్ కూడా నటించారు . విధు వినోద్ చోప్రా నిర్మించారు. శత్రు చంద్ర చహోపాధ్యాయ 1914లో రాసిన ప్రఖ్యాత డెంగాలీ నవల నుండి ఈ సినిమా కథను స్వీకరించారు. ఈ చిత్రం మొదట 10 జూన్ 2005న విడుదలైంది. ప్రసాద్ లాభ్ లో డెవలప్ చేసిన సినిమాను ఇప్పుడు మళ్లీ రిరిలీజ్ చేస్తున్నారు.



ప్రధాని విద్యా రికార్డును బహిర్గతం చేయరు: ఢిల్లీ హైకోర్టు తీర్పు

ఢిల్లీ, ఆగస్టు 25: ప్రధాని నరేంద్ర మోదీ బ్యాచిలర్ డిగ్రీకి సంబంధించిన సమాచారాన్ని బహిర్గతం చేయడం కుదరదని ఢిల్లీ హైకోర్టు తీర్పునిచ్చింది. దీనికి సంబంధించి ప్రధాన సమాచార కమిషన్ ఇచ్చిన ఆదేశాన్ని ఢిల్లీ హైకోర్టు పక్కన పెట్టింది. సమాచార హక్కు పిటిషన్లకు ప్రతిస్పందనగా ఢిల్లీ విశ్వవిద్యాలయం ప్రధానమంత్రి నరేంద్ర మోదీ డిగ్రీ వివరాలను బహిర్గతం చేయాలని పేర్కొంటూ ప్రధాన సమాచార కమిషన్ ఇచ్చిన ఆదేశాన్ని ఢిల్లీ హైకోర్టు నిలిపివేసింది. ప్రధాని మోదీ విద్యా రికార్డు, డిగ్రీ గురించిన సమాచారం బహిర్గతం చేయాల్సిన అవసరం లేదని ఢిల్లీ హైకోర్టు బీప్ జస్టిస్ సచిన్ దత్తా తెలిపారు. అయితే, ఈ అంశంపై ఇరు పార్టీలు సుప్రీంకోర్టును ఆశ్రయించవచ్చని పేర్కొన్నారు. ప్రధానమంత్రి మోదీ విద్యా రికార్డులను బహిర్గతం చేయడంపై దాదాపు దశాబ్ద కాలంగా ఈ న్యాయ పోరాటం కొనసాగుతోంది. వాస్తవానికి 1978లో DU (ఢిల్లీ యూనివర్సిటీ) నుంచి BA పరీక్షలో ఉత్తీర్ణులైనట్లు ప్రధాని మోదీ తన ఎన్నికల అఫిడవిట్ లో చూపించారు. ప్రధాని మోదీ విద్యా రికార్డు కోసం 2016లో RTI దరఖాస్తుతో ఈ వ్యవహారం ప్రారంభమైంది. మూడో పక్షానికి సంబంధించిన సమాచారాన్ని పంచుకోకూడదనే నియమాలను పేర్కొంటూ విశ్వవిద్యాలయం దానిని తిరస్కరించింది. అయితే, ప్రధాన సమాచార కమిషన్ ఈ వాదనను

అంగీకరించలేదు. అంతేకాదు, డిసెంబర్ 2016లో DU తనిఖీని అనుమతించాలని ఆదేశించింది. ప్రజాప్రతినిధి, ముఖ్యంగా ప్రధానమంత్రి విద్యార్హతలు పారదర్శకంగా ఉండాలని చెప్పింది. అలాగే ఈ సమాచారాన్ని కలిగి ఉన్న రిజిస్టర్ను ప్రజాపత్రంగా పరిగణిస్తారని కూడా CIC పేర్కొంది. దీంతో ఆ ఉత్తర్వులకు వ్యతిరేకంగా హైకోర్టును ఢిల్లీ విశ్వవిద్యాలయం ఆశ్రయించింది. భారత సాటిలిట్ జనరల్ తుషార్ మెహతా ఈ కేసులో తన వాదనలు వినిపిస్తూ, వేలాది మంది విద్యార్థుల గోప్యత హక్కు ప్రజలు తెలుసుకునే హక్కు కంటే విలువైనదని వాదించారు. డేటాను విడుదల చేయడం ప్రమాదకరమన్నారు. విశ్వవిద్యాలయం రికార్డును కోర్టు పరిశీలన కోసం సమర్పించడానికి నిర్ధంగా ఉంటుందని, కానీ దానిని బహిరంగపరచకూడదని ఆయన చెప్పారు. రికార్డును కోరుకునే వాళ్లు.. ప్రచారం కోసమా.. లేదా రాజకీయ ఉద్దేశ్యాలతోనే కోరుతున్నారని అన్నారు. అయితే, RTI తరపు న్యాయవాది దీనికి భిన్నంగా తన వాదన వినిపించారు. మోదీ విద్యా రికార్డును కోరుతున్న కార్యకర్తల ఉద్దేశాన్ని తాము పరిగణనలోకి తీసుకోమని వాదించారు. డిగ్రీ అనేది రాష్ట్రం మంజూరు చేసే అర్హత. ఇది ప్రైవేట్ విషయం కాదని, ప్రధానమంత్రి విద్యార్హతలు ముఖ్యమైన ప్రజా ప్రయోజనానికి సంబంధించిన విషయమని కోర్టుకు విన్నవించే ప్రయత్నం చేశారు. ఈ మేరకు హైకోర్టు తీర్పునిచ్చింది.




హైదరాబాద్, ఆగస్టు 25: ప్రొఫెసర్ కోదండరామ్ ను మరో 15 రోజుల్లో మళ్లీ ఎమ్మెల్సీని చేసి శాసన మండలికి పంపిస్తానని సీఎం రేవంత్ రెడ్డి సంకల్పన ప్రకటన చేశారు. తమ ప్రభుత్వం ప్రొఫెసర్ కోదండరామ్ ను ఎమ్మెల్సీ చేసిందని గుర్తు చేశారు. కానీ బీఆర్ఎస్ నేతలు.. సుప్రీంకోర్టు వరకు వెళ్లి ఆయన పదవిని తీయించేకారని విమర్శించారు. ప్రొ. కోదండరామ్ ఎమ్మెల్సీ పదవిని ఉపకాట్రోందుకు రూ.కోట్లు ఖర్చు చేశారంటూ బీఆర్ఎస్ నేతలపై నిప్పులు చెరిగారు రేవంత్ రెడ్డి. అయినా.. మీకు ఎందుకంత శునకాసందం అంటూ.. బీఆర్ఎస్ పార్టీ నేతలపై ఆగ్రహం వ్యక్తం చేశారు. ఇంకా ఆయన మాట్లాడుతూ 1938 సాయుధ రైతాంగ పోరాటానికి ఉపనిలూరిన గడ్డ ఉస్మానియా యూనివర్సిటీ అని సీఎం రేవంత్ రెడ్డి గుర్తు చేశారు. దేశ ఖ్యాతిని ప్రపంచానికి చాటిన శివరాజ్ పాటిల్, పీవీ నరసింహారావు ఈ యూనివర్సిటీ విద్యార్థులేనన్నారు. ఉత్తమ పౌరమెంటేరియస్ గా గుర్తింపు పొందిన జైపాల్ రెడ్డి సైతం ఈ యూనివర్సిటీ విద్యార్థిని పేర్కొన్నారు. తెలంగాణ నలుమూలల్లో ఏ సమస్య వచ్చినా మొదట చర్చ జరిగేది యూనివర్సిటీలోనే అని తెలిపారు. చదువుతోపాటు పోలాటాన్ని సైతం నేర్పించే గడ్డ ఉస్మానియా యూనివర్సిటీ అని అభివర్ణించారు. రాజకీయ నాయకులు తమ ప్రయోజనాల కోసం చేతులెత్తినప్పుడు.. తెలంగాణ ఉద్యమాన్ని ముందుకు తీసుకెళ్లింది

ఈ యూనివర్సిటీనే అని వివరించారు. మరి దశ తెలంగాణ ఉద్యమంలో తొలి అమరుడు శ్రీకాంతాచారిది ఉస్మానియా యూనివర్సిటీనే అని తెలిపారు రేవంత్. అలాగే యాదయ్య, ఇషాన్ రెడ్డి, వేణుగోపాల్ రెడ్డి తదితరులు రాష్ట్ర సాధనలో భాగంగా సమిధలయ్యారని పేర్కొన్నారు. ఎంతో మంది మోధావులను అందించిన ఘనత ఉస్మానియా యూనివర్సిటీదనన్నారు. గత పదేళ్ల పాలనలో ఉస్మానియా యూనివర్సిటీని నిర్దిర్ధం చేసే కుట్ర జరిగిందంటూ మండిపడ్డారు. ఉస్మానియా యూనివర్సిటీకి పూర్వ వైభవం తీసుకురావాలని తాము ఆలోచన చేశామని చెప్పారు. అధికారంలోకి వచ్చిన వెంటనే రాష్ట్రంలోని యూనివర్సిటీలకు వీసీలను నియమించామని గుర్తు చేశారు. చదువుకుని చైతన్యం ఉన్న వారిని వీసీలుగా నియమించామని వివరించారు. సోమవారం సీఎం రేవంత్ రెడ్డి.. హైదరాబాద్లోని ఉస్మానియా యూనివర్సిటీకి విచ్చే శారు. ఈ సందర్భంగా యూనివర్సిటీకి సంబంధించిన పలు నూతన భవనాలను ప్రారంభించారు. అలాగే వివిధ అభివృద్ధి పనులకు శంకుస్థాపనలు చేశారు. అనంతరం క్యాంపస్లోని తాగూర్ ఆడిటోరియంలో విద్యార్థులను ఉద్దేశించి సీఎం రేవంత్ రెడ్డి కీలక వ్యాఖ్యలు చేశారు.

జేబులో కత్తెర పెట్టుకుని తిరుగుతున్న సీఎం రేవంత్: హరిష్ రావు

హైదరాబాద్, ఆగస్టు 25: ఉస్మానియా యూనివర్సిటీ వేదికగా సీఎం రేవంత్ రెడ్డి చేసిన వ్యాఖ్యలకు బీఆర్ఎస్ ఎమ్మెల్యే హరిష్ రావు కొంటర్ ఇచ్చారు. సోమవారం హైదరాబాద్లోని ఇందిరా పార్క్ వద్ద ఆందోళన చేస్తున్న ఆక వరల్డు మాజీ మంత్రి హరిష్ రావు సంఘభావం ప్రకటించారు. అనంతరం సీఎం రేవంత్ రెడ్డిని లక్ష్యంగా చేసుకుని హరిష్ రావు తీవ్ర వ్యాఖ్యలు చేశారు. దమ్ముంటే పోలీసులు లేకుండా ఓయూకి వెళ్తా అంటూ సీఎం రేవంత్ రెడ్డికి సవాల్ విసిరారు. తెలంగాణ ఉద్యమ సమయంలో సీఎం రేవంత్ రెడ్డి తెలుగుదేశం పార్టీలో ఉన్నాడని గుర్తు చేశారు. ఆ సమయంలో రేవంత్ రెడ్డి .. ఓయూకి వస్తే విద్యార్థులు ఇయ్యర మయ్యర అందుకున్నారని వివరించారు. అప్పుడు సందర్భం పడి రేవంత్ రెడ్డి ఉరికాడని చెప్పారు. కానీ ఇప్పుడు.. తాను ఓయూకు వచ్చానని అంటున్నారన్నారు. విద్యార్థులకు ఇచ్చిన హామీలు నెరవేర్చలేదని ఓయూ సాక్షిగా క్షమాపణలు చెప్పాలంటూ సీఎం రేవంత్ రెడ్డిని ఆయన డిమాండ్ చేశారు. ఎప్పటి లోగా విద్యార్థులకు ఇచ్చిన హామీలు నెరవేరుస్తావో చెప్పాలని సీఎం రేవంత్ రెడ్డికి సూచించారు. ఓయూకు వెళ్తున్నారని గత మూడు రోజుల నుంచి విద్యార్థులను అరెస్టులు చేయించారని మండిపడ్డారు. వారిని పోలీసు స్టేషన్లలో పెట్టి ఇబ్బందులకు గురి చేస్తున్నారని ఆవేదన వ్యక్తం చేశారు. గజానికో



పోలీసుని పెట్టారంటూ ప్రభుత్వంపై ఆగ్రహం వ్యక్తం చేశారు. బీఆర్ఎస్ ప్రభుత్వ హయాంలో ఓయూలో మంత్రి సచిత కాట్టూరికాయ కొట్టిన ఓల్లింగీను ప్రారంభించేందుకు సీఎం రేవంత్ వెళ్లారని ఎద్దేవా చేశారు. బీఆర్ఎస్ నిర్మించిన దానికి రేవంత్ రెడ్డి రిబ్బన్ కట్టించడాని ఎద్దేవా చేశారు. కత్తెర జేబు పెట్టుకొని తిరుగుతున్నారంటూ సీఎం రేవంత్ రెడ్డిని వ్యంగ్యంగా విమర్శించారు. హైదరాబాద్ పైఠావర్లు కేసీఆర్ కట్టించినవీసిన.. వాటికి రిబ్బన్ కట్ చేసేందుకే వెళ్లారంటూ ఆయన వ్యంగ్యంగా అన్నారు. బీఆర్ఎస్ హయాంలో కట్టినవి ఓపెన్ చేయడమే కానీ.. కొత్తగా ఒక్క దవాఖాన కూడా నిర్మించలేదన్నారు. ఒక బ్రిడ్జి కానీ.. ఒక బిల్డింగ్ కానీ కట్టలేదని మండిపడ్డారు.

హైదరాబాద్, ఆగస్టు 25: బడే భాయ్, చోటే భాయ్ ఇద్దరూ కలిసి పనిచేస్తున్నారని బీఆర్ఎస్ వర్కింగ్ ప్రెసిడెంట్, మాజీ మంత్రి కల్వకుంట్ల తారక రామారావు సంకల్పన వ్యాఖ్యలు చేశారు. ప్రధానమంత్రి నరేంద్రమోదీ, సీఎం రేవంత్ రెడ్డి కలిసి ఏజెన్సీ ఆగ్రనేత రాహుల్ గాంధీని ఆటలో అరణిపండుగా మార్చారని ఎద్దేవా చేశారు. ఇవాళ(సోమవారం) తెలంగాణ భవన్లో మీడియాతో కేటీఆర్ మాట్లాడారు. పెద్ద మోదీ, చిన్న మోదీ (రేవంత్ రెడ్డి) ఒకే రకంగా ప్రజలను మోసం చేస్తున్నారని ఆరోపించారు కేటీఆర్. ఇద్దరూ కలిసి రాహుల్ కు పెద్ద షాక్ ఇవ్వటం ఖాయమని జోస్యం చెప్పారు. దేశంలో ప్రతి ఏడాది రెండు కోట్ల ఉద్యోగాలు ఇస్తానని ప్రధాని మోదీ, తెలంగాణలో రెండు లక్షల ఉద్యోగాలని సీఎం రేవంత్ రెడ్డి నిరుద్యోగులను మోసం చేశారని ధ్వజమెత్తారు. పెదల ఖాతాల్లో రూ.15 లక్షలు వేస్తామని మోదీ.. రైతు భరోసా కింద రూ.15 వేలు ఇస్తామని రేవంత్ చెప్పి మాట తప్పారని విమర్శించారు. ఇద్దరూ కలిసి ఒక్క హామీని కూడా ఎందుకు అమలు చేయలేదని మాజీ మంత్రి కేటీఆర్ ప్రశ్నల వర్షం కురిపించారు. కాంగ్రెస్, బీజేపీ తెలంగాణకు డ్రోహం చేశాయి.. 'ఉస్మానియాలో రేవంత్ రెడ్డి, కేసీఆర్ ప్రభుత్వం వూదా చేసిన భవనాలను ప్రారంభించారు. రేవంత్ రెడ్డి విక్రృత మాటలను చూసి ప్రజలు నవ్వుకుంటున్నారు. గత ముఖ్యమంత్రులతో పోల్చి చూస్తూ



దిల్లీ సీఎంను కత్తితో పాడవాలనుకొని.. 'దాడి ఘటన'లో కీలక విషయాలు

దిల్లీ: దేశ రాజధాని దిల్లీలో ముఖ్యమంత్రి రేఖా గుప్తాపై దాడి జరగడం ఇటీవల తీవ్ర చర్చనీయాంశంగా మారిన సంగతి తెలిసిందే. ఈ ఘటనలో నిందితుడు సకారియా రాజేశ్ భాయ్ ఖిష్టిభాయ్(41)ను పోలీసులు అరెస్టు చేశారు. అతడిని విచారించగా.. పలు కీలక విషయాలు వెలుగులోకి వచ్చాయి. సీఎంను కత్తితో పాడవాలని నిందితుడు ఫ్లాన్ చేసుకున్నట్లు సమాచారం. అయితే భారీ భద్రత కారణంగా తన ప్రణాళికను విరమించుకున్నట్లు సకారియా చెప్పినట్లు తెలుస్తోంది. “దిల్లీలో వీధి కుక్కలను తరలించాలని నేను చాలాసార్లు ఆభ్యర్థించా. దీని గురించి సీఎం పట్టించుకోకపోవడంతోనే ఆమెపై దాడి చేయాలని నిర్ణయించుకున్నా. సీఎం అధికారిక నివాసానికి వెళ్తానని ముందు సుప్రీంకోర్టుకు వెళ్లా. న్యాయస్థానం బయట సెక్యూరిటీని చూసి అక్కడి నుంచి వచ్చేశా. అనంతరం సివిల్ లైన్స్ లో ముఖ్యమంత్రి కార్యాలయానికి వెళ్లా. తొలుత ఆమెను కత్తితో పాడవాలని ఫ్లాన్ చేశా. కానీ, భద్రత ఎక్కువగా ఉండటం చూసి కత్తిని బయటే వదేశా” అని నిందితుడు సకారియా విచారణలో చెప్పినట్లు విశ్వసనీయ వర్గాల సమాచారం. ఆగస్టు 20న సివిల్ లైన్స్ లోని సీఎం క్యాంపు కార్యాలయంలో రేఖా గుప్తా ‘జన్ సున్మాయ్’ కార్యక్రమాన్ని నిర్వహిస్తుండగా ఈ ఘటన చోటుచేసుకున్న సంగతి తెలిసిందే. ఫిర్యాదుదారు ముసుగులో వచ్చిన దుండగరుడు... పత్రాలను

అందిస్తూ.. సీఎంపై ఒక్కసారిగా దాడికి తెగబడ్డాడు. పెద్దగా కేకలు వేస్తూ.. చెంపదెబ్బ కొట్టాడు. ఆమెను వెనక్కి తోసేయడానికి ప్రయత్నించాడు. ఆమె జుట్టును గట్టిగా పట్టుకున్నాడు. తక్షణమే భద్రతా సిబ్బంది జోక్యం చేసుకొని అతడిని అదుపులోకి తీసుకున్నారు. ఈ అనూహ్య ఘటనలో ముఖ్యమంత్రి తల, భుజం, చేతులకు గాయాలయ్యాయి. మరో నిందితుడి అరెస్ట్.. ఇక, ఈ ఘటనలో మరో నిందితుడు తహసీన్ సయ్యద్ ను దిల్లీ పోలీసులు అడివారం అరెస్ట్ చేశారు. ఇతడు ప్రధాన నిందితుడు సకారియాకు స్నేహితుడిగా గుర్తించారు. దాడి ఘటనలో సకారియాకు సయ్యద్ సాయం చేశాడని, కొంత డబ్బు కూడా పంపించాడని పోలీసులు తెలిపారు. దాడికి ముందు సీఎం నివాసానికి సంబంధించిన వీడియోలను సకారియా తన స్నేహితుడు సయ్యద్ కు పంపించినట్లు పేర్కొన్నారు. ఈ ఘటనపై దర్యాప్తు కొనసాగుతున్నట్లు తెలిపారు. రేఖా గుప్తా మునుపటి భద్రత.. కాగా.. దాడి ఘటన కారణంగా ఇటీవల సీఎం రేఖా గుప్తాకు సీఆర్పిఎఫ్ జవాన్లతో జడ్ కేటగిరీ భద్రత కల్పించిన సంగతి తెలిసిందే. తాజా దాన్ని తొలగించారు. మునుపటిలాగే దిల్లీ పోలీసులు ఆమెకు భద్రత కల్పిస్తారని అధికారిక వర్గాలు సోమవారం వెల్లడించాయి.



హైదరాబాద్, ఆగస్టు 25 : ఈగల్ టీం.. గచ్చిబౌలి పోలీసులు సంయుక్త ఆపరేషన్ నిర్వహించి రేవ్ పార్టీ భగ్నం చేశారు. మాదాపూర్ డిసీపీ విసీత్ దీనికి సంబంధించి మీడియా సమావేశం నిర్వహించి వివరాలు వెల్లడించారు. ఈ రైడ్ కు సంబంధించి డిసీపీ ఏమన్నారంటే, ‘రాజేశ్వర నిలయం అనే సర్కిస్ అపార్ట్మెంట్ లో రైడ్ నిర్వహించి ఆరుగురిని అదుపులోకి తీసుకున్నాము. అరెస్ట్ అయిన వారిలో డ్రగ్ ఫెడ్లర్లు తేజ, విక్రమ్ తోపాటు, ముగ్గురు వినియోగదారులు నీలిమ, పురుషోత్తం, భారత్ ఉన్నారు. ట్రాన్స్పోర్టర్ చందన్ కూడా వీరిలో ఉన్నారు. అని డిసీపీ చెప్పారు. నిందితుల నుండి డ్రగ్స్ స్వాధీనం చేసుకున్నామని, 20 గ్రాముల కొక్కెన్, 08 ఎక్స్ సీ పిల్స్, మూడు గ్రాముల ఎండిఎంఎ పీజ్ చేశామని డిసీపీ తెలిపారు. ఈ కేసులో బెంగళూరుకు చెందిన రాహుల్, మణిదీప్ ఇద్దరు పరారీలో ఉన్నారని డిసీపీ అన్నారు. ‘విక్రమ్, తేజ, నీలిమ డ్రగ్స్ ప్రొక్యూర్ చేసి గోవా, రాజమండ్రిలో రేవ్ పార్టీలు నిర్వహించేవారు. తేజ న్యూ ఇయర్ సందర్భంగా గోవాలో ఒక రేవ్ పార్టీ ఏర్పాటు చేశారు. అందులో నీలిమ కూడా ఉన్నారు. పట్టుబడ్డ నిందితులు ప్రతిసారి రేవ్ పార్టీకి రాహుల్ వద్ద డ్రగ్స్ కొనుగోలు చేసేవారు. ఈ కేసులో పట్టుబడ్డ డ్రగ్ ఫెడ్లర్ విక్రమ్.. ఎల్లూరు రెస్టారెంట్ సూర్యకు స్నేహితుడు.’ అని డిసీపీ తెలిపారు. ఈ కేసులో మరో నిందితుడు మణిదీప్ డిప్యూటీ డిప్యూటీ గా పని చేస్తున్నాడు. మణిదీప్ రాజమండ్రిలో ఉంటూ, రాజమండ్రితో పాటు గోవాలో పార్టీలు అండ్జ్ చేస్తాడు. రాజమండ్రిలో మణిదీప్ కు సోం హాస్ సీఎం. అక్కడ కూడా రేపు పార్టీలు ఏర్పాటు చేశాడు. నీలిమకు, తేజకు మణిదీప్ డ్రగ్స్ అలవాటు చేశాడు. విక్రమ్, నీలిమ బట్లీ ఉద్యోగులు. తేజకు క్లౌడ్ కి కెనె బిజినెస్ ఉంది. బిజినెస్ లో లాభాలు రాకపోవడంతో రేపు పార్టీ అండ్జ్ చేస్తున్నారు. బెంగళూరుకు చెందిన రాహుల్ కు నైజీరియన్ మైక్ డ్రగ్స్ సప్లయ్ చేశాడు. తేజా డబ్బులు ఇస్తే చందన్ డ్రగ్స్ తీసుకు వస్తాడు. బ్లూలో థియోన్ ఇంక్వెస్ట్ మాటన ఈ డ్రగ్స్ తీసుకు వచ్చారు.’ అని డిసీపీ తెలిపారు.



హైదరాబాద్: విద్యుత్ స్తంభాలపై ఇంటర్నెట్, కేబుల్ వైర్ తొలగింపుపై సోమవారం హైకోర్టు విచారణ చేపట్టింది. ఇటీవల రామంతాపూర్ విద్యుత్ ప్రమాద ఘటనలో ఐదుగురు ప్రాణాలు కోల్పోయిన సంగతి తెలిసిందే. విద్యుత్ స్తంభాలపై ఉన్న కేబుళ్ల వల్లనే ప్రమాదం చోటు చేసుకున్నట్లు పోలీసులు ప్రాథమికంగా నిర్ధారించారు. ఈ క్రమంలో జీహెచ్ఎంసీ వ్యాప్తంగా విద్యుత్ స్తంభాలపై ఉన్న కేబుళ్లను సిబ్బంది తొలగిస్తున్నారు. దీంతో ఎయిర్ బెల్ హైకోర్టులో పిటిషన్ దాఖలు చేసింది. అనుమతి తీసుకున్న కేబుళ్లను సైతం తొలగిస్తున్నారని నంప్ తరపు న్యాయవాది కార్తీకు వివరించారు. ఏదే స్తంభాలకు అనుమతి తీసుకున్నారో చూపించాలని డిజిఎస్సీడిఎల్ తరపు న్యాయవాది కోరారు. వాదనలు విన్న ధర్మాసనం అనుమతిలేని కేబుళ్లను తొలగించొచ్చని ఆదేశించింది. తదుపరి విచారణను వాయిదా వేసింది.

తిరుమల శ్రీవారిని దర్శించుకున్న కేంద్ర మంత్రి కిషన్ రెడ్డి



తిరుమల: కేంద్ర మంత్రి కిషన్ రెడ్డి తిరుమల శ్రీవారిని దర్శించుకున్నారు. వేకువజామున శ్రీవారి సుప్రభాత సేవలో ఆయన కుటుంబ సభ్యులతో కలిసి పాల్గొన్నారు. తిరిగి అధికారులు ఆయనకు స్వాగతం పలికి దర్శన ఏర్పాటు చేశారు. అనంతరం అలయంలోకి వెళ్లి కిషన్ రెడ్డి స్వామివారిని దర్శించుకున్నారు. తిరిగి అధికారులు ఆయనకు స్వామివారి తీర్థప్రసాదాలను అందజేశారు. కిషన్ రెడ్డి మాట్లాడుతూ.. దేశమంతటా మంచి వర్షాలు పడ్డాయని తెలిపారు. రైతులు, ప్రజలు సుఖసంతోషాలతో ఉండాలని శ్రీవారిని ప్రార్థించినట్లు చెప్పారు. సైనికులు పట్టుదలగా, అంకితభంతో ?పనిచేస్తున్నారన్నారు. సైనిక శక్తి, దేశ భద్రత మరింత శక్తిమంతంగా ఉండాలని భగవంతుడిని ప్రార్థించినట్లు పేర్కొన్నారు.

